

UKULOLESHA PA FISHIMONEKA



Cilamoneka bwino ukubwelela mu ng'anda yakwa Shikulu, muno nshita ya bushiku, panuma ya bushiku ubusuma ngafintu inshita yabushiku yafumineko yali. Kabili twakwete inshita ya bukata, ishi shibili nangu shitatu inshita shabushiku pano muno mucikulwa, kabili tuletotela Taata wesu uwamu Myuulu pali ico. Imyeo naifyalwa mu Bufumu bwakwa Lesa. Kabili nensebo ishisuma nganshi ukufuma mukulongana kwa bundapishi!

² Kabili twacipokelelafye ulusebo pakashita akanono akapitapo, ukutula umukashana ulya uwafumine pa ncende pamo ukufuma pano, mu musumba umo, uyo wakwete ukupwa kwa mulopa, lintu. . . kwaciba ukulanda ukutula napola, ileelo, kuli dokota wakwe, ukutula u—umwana napola. Uh—huh. Kabili bena. . . Ali nokuba ni minshoni. Muleibukisha umulandu. Kabili—kabili Satana aleesha uku—ukumwibila ico. Kabili nabalanda ukutula ali bwino kabili uwaundapwa, ukufuma kuli dokota wakwe.

³ Kabili na kapyunga impofu ulya uwali pano ukwisa pokelela ukumona kwakwe, na bambi! Kabili kulifye ifintu ifikalamba ifyo Shikulu alecita.

⁴ Nomba, icungulo bushiku icafumineko Natwele ibumba ukuya mu muputule wakupepelwamo pano, pakumonafye ngacakutula ubupyungishi bupya ubo ubwalaiwa kuti bwaisa mukubapo mwi hema pano, ilyo tatulafika pe tenti. Ukuba, nomba, ukukonkafye nefyo Njishibe, tapali nangu cimo ica cililepofye. . . Lilya linefye Naile palya, u Mupashi wakwa Shikulu waishilemo, kabili Watampilefye ukulalingulula imipashi, nokulaeba abantu amafya yabo nefyaba ngefyo.

⁵ Lelo Ndesunguka, Naipwishe balya abantu, ngacakutula kuti kwabapo inshila iili yonse iingacitwa kuli bena ukwikala. Kuti nafwayafye ukubepusha ngacakutula kulipo ukucinja muli bena. Ngacakutula baleumfwa ukutula nabondapwa, nangu ukucinja ukwingamoneka ukuli konse munshila iili yonse; Nacibepusha munshita ya bushiku, ngacakutula kuti Nabeta, ngacakutula kuti baisa mucikulwa, Ndefwaya bena ukutula bemyeko amaboko yabo. Nomba, ngacakutula pali pano, kabili tabaile ku ng'anda, bonse bantu bamwi tauni. Kabili ngacakutula tabaile ku ng'anda, kabili bali mukati kacino cikulwa, kabili naumfwa ukutula paliko ukucinja ukukalamba, bushe kuti waimyako ukuboko kobe? Bamo abakutula, ngacakutula pali uuli onse pano uyo uwali mucikulwa ubushiku bwafumineko, balimupepelako pano pene. Ngafintu Nshilemona amaboko

ayali yonse, Nshishibe ngacakutila abantu kuti bafwaya nokwikala.

⁶ Palya, umo, umo kunuma kuno. Cisuma. Umo kulya. Ukuba, ico cili bwino. Muleumfwa ukutila palipo ukucinja, bushe ico nacilungama, mukwai, imwe mwebacimya amaboko yenu? [Munyina atila, “Ee. Nacikalako, akasuba konse.”—Kale.] Ukuba, ico cisuma. [“Ndekontama. Nshacikabilapo umuti palwa ico, akasuba, nangu, ukuba, ubushiku bwafumineko.”] Ifwe. . . Ico cisuma nganshi, kabili tuletotela. Tapali nangu cimo icakumoneka ico twamwene, mwamona. Pantu. . .

⁷ Kabili mwali na—namayo mu muputule, uyo uwasakamikwe no bwafya bwa mu mano. Kabili na Mupashi wa Mushilo atampile ukulanda kuli ena, nokumweba ifintu filya ifyacitike. . . ifyacitike mu mweo wakwe, uko ena atontonkenye ukutila icintu cimo cacitike kuli ena, ico cishacitike. Kabili Ndetunganya nga cakutila. . .munyina wesu eumo uulipo uyo uwishibe ico. Kabili Watampile ukumweba pa muntu uyo uwakwete umwemfu uutali, nemishishi iitali, alimupepeleko. Ena acitile. . .afumine pali ena, atile, “Iyo.” Kabili nomba ukulangisha ukukana pangapo icilubo nokupwililika kwa Mupashi wa Mushilo, Cabwekeshepo nakabili, nokubula umuntu, nokubeba untu ali, kabili nakuntu cali apo cacitikile. Nomba atile, “Ndeibukisha nomba.” Ico cali imyaka iingi iyapitapo. Ifyo ukupwililika kwa Mupashi wa Mushilo! Oh, Ena aba umutuntulu nganshi!

⁸ Nomba, natufula, kabili noku ukulongana ukunonofye pano, ilyofye Nshilafumapo nakabili. Kabili Naciba uwansansa nganshi muno nshita ya bushiku, ukukumanya, ilyo Nacilaingila, cibusa wakale, Munyina Rogers, ukufuma kulya ku Milltown, ku Indiana. Kabili ne fibusa ifyo Nshatala monapo pa myaka. Munyina Creech nakabili, ena ali muno mailo mu cungulo bushiku.

⁹ Kabili ileelo, mukulanshanya, u Mupashi wa Mushilo aciba umusuma, ileelo. Kabili cilemoneka kwati nalimo cili nokutwalilila pakashita, mpaka lilye tenti likesemo, ukufika pa bupyungishi bumo bwine ubo Nakwatapo. Pantu, mukulanshanya kwapambali ileelo, kwaciba ifimonwa fine ifikalamba ifyapulamo ifyacitika, mukwipusha amepusho. Eico, camoneke, nalimo, Nalatwalilila mpaka lilya nalimo itenti lyatendeka, nangu konse uko cili Ena alisala ukutendeka ukulumbula i Shina Lyakwe munshila ipya. Lelo ilyo Cikacita, cikaba fye icapwililika nga bambi. Cikaba fye. . .Kabili Ndesubila kuli Lesa ukutila cikaba icapulishamo ukucila bambi. Te pa mulandu wa—wa bupyungishi bwesu, lelo pa mulandu wa balwele na bantu abalekabila. Kuliko ukukabila nganshi mucalo ileelo!

¹⁰ Nomba twalayafwe mukutambalala ne Cebo, kabili eico

ukutila abo abemanine tabemanine panshita iitali. Nomba, mukubalilapo, ilyo tatulabelenga i Cebo Cakwe, lekeni tulande kuli Ena mu muntu, ilyo tulekontamikako imitwe yesu.

¹¹ Lesa Watemwikwa, twaisa mu Kubapo Kwenu ukwa mushilo nomba, ne mitima yesu iyapetama nemitwe iyakontamikwa. Kabili ifwe tule Mulomba ukutubelelo luse pa cintu icili conse ico twacicita, nangu—nangu ukutontokanya, nangu ukulanda, ukupitila muli buno bushiku, ico caba icapusana ku Bufwayo Bwenu. Twaipusha ukutila kukusenamina kwenu Mutwelele ifwe bonse.

¹² Kabili natulongana muno nshita ya bushiku te pa mulandu umbi lelo uku Mupepa, kabili ukulangisha imyumfwile yesu no kushinshimuna kwa mitima yesu kuli Imwe. Kabili tuli abashininkisha, Shikulu, ukutila ulu lukuta ulunono ulu ulwiswile muli ifi fibumba ifinono muno nshita ya bushiku, tabeshile kuno mukwisa monwa. Tabeshile kuno pabukabilo bumbi lelo mukulangisha ukutemwa kwabo kuli Imwe. Teti babe abakwiminina kunse yama windo, kabili nefibumba, nefilundwa fyabo ukulakalipa, ukutilafye bamonekele. Bena bali pano pantu balicetekela, ukutila, “Imwe mwaba, kabili kalambula wa abo bonse aba Mufwaya ne mitima yabo yonse.”

¹³ Twalomba ubwelelo pa lubembu lonse ulwa bantu. Kabili na Maka yakundapa ayakuletwa pa balwele nabalekabila. Kabili twa Mwipusha ukupala i Cebo Cenu, Shikulu, ilyo tulebelenga Cena. Ifwe tatuli abalinga ukwilula ici Cebo. Eico lekeni Mupashi wa Mushilo ese, nokwingila mu Cebo, noku Cibyala mukati ka mitima yabantu. Kabili lekeni, ukupitila muli ici, kube ukusombola ukukalamba ukwa myeo no kulongana ukukalamba ukwa kundapa. Fikilisheni ico, Shikulu, pantu mukuicefya twaipusha ici mwi Shina lyakwa Yesu. Ameni.

¹⁴ Pa kubelenga kwa Malembo, muno nshita ya bushiku, Ndefwaya ukubelenga mwi Buuku lya Shamfumu wa Cibili, ukutampila pa versi 8. Kabili isambililo lyandi muno nshita ya bushiku lili: *Ukulolesha Pa Fishimoneka*.

¹⁵ Ubushiku bwakubalilapo, Naleshimikila pe sambililo ilyaletila: *Uku Mwimya Ukumufumya Mulyashi Lyakale*. Kabili ubushiku bwacibili, mailo ubushiku, naleshimikila pe sambililo ilyaletila: *Tacali Ifyo Ukufuma Ku Kutendeka*.

¹⁶ Kabili, muno nshita ya bushiku, isambililo lyandi lili: *Ukulolesha Pa Fishimoneka*. Nomba, mu Shamfumu Wacibili, chapitala 6, ukutampila pa versi 8.

Nomba imfumu ya ku Syria yalwile na Israele, kabili nokubula ukupandwa kwa mano ukwa babomfi bakwe, ukwatile, Pancende yakuti na yakuti epo tuli nokupanga inkambi.

Kabili umubomfi wakwa Lesa atumine ku mfumu yakwa Israele, atile, Mucenjele ukutila mwipita

pancende iyaba ifyo; pantu palya epo abena Syria beshile.

Kabili imfumu yamu Israele yatumine pa ncende apo umuntu wakwa Lesa amwebele kabili nokumusokelapo, kabili aipuswishe umwine palya, te pamuku umo nangu ibili.

Eico umutima uwa mfumu yaku Syria waculile apakalamba nganshi pali ici cintu; kabili atile ababomfi bakwe, nokulanda kuli bena ukutula, Bushe ta wa nangishe ninani pali ifwe uyo uuli kulubali lwa mfumu yakwa Israele?

Kabili umo pababomfi bakwe atile, Tapali nangu umo, mwe shikulu wandi, O mwe mfumu: kano Elisha, kasesema uyo uwaba mu Israele, aleba imfumu yaku Israele amashiwi ayo ulanda mu muputule wa busanshi bobo.

Kabili atile, Kabiye nokulengula apo ali, pakutula Ningatuma kabili nokumwikata. Kabili calandilwe kuli ena, ukutula, Mona, ali mu Dotani.

Eico atumine bakabalwe, na maceleta, kabili nomulalo uukalamba: kabili baile mu bushiku, kabili nokuya shinguluka umusumba onse.

Kabili lintu umubomfi wa muntu wakwa Lesa abukile ulucelo celo, kabili...apitile mu misumba yonse ibili...ba kabalwe na maceleta. Kabili umubomfi wakwe atile kuli ena, Moneni, shikulu wandi! twalacita shani?

Kabili aaswike ukutula, Witina: pantu abali pamo naifwe...bengi ukucila abali...pamo nabena.

Kabili Elisha apepele, nokutula, SHIKULU, Ndepepa kuli imwe, isuleni ici...isuleni amenso yakwe, pakutula engamona. Kabili SHIKULU aiswile amenso ya mulumendo; kabili amwene: kabili, moneni, impili shaiswilemo bakabalwe na maceleta ya mulilo...palwa kwa Elisha.

¹⁷ Nomba Shikulu alundeko amapalo Yakwe kukubelenga kwa Cebo Cakwe.

¹⁸ Cena cintu iceni icakutula umuntu uwapangilwe mu cipasho na mumimonekele yakwa Lesa, kabili uwaitilwe kuli Ena ukwenda ukupitila mucicetekelo, ukucetekela ifyo Lesa aba, ukutula asalile ukwenda na menso mucifulo cakucetekela; panuma iyakupangwa kwakwe konse, nemibele yakwe, kabili nafyonse ifyali muli ena fyapangilwe mumibele yakwa Lesa. Kabili Lesa ni ulya Yehova mukalamba Uyo uwita filya ifintu ifishalipo, kwati epo fyali. Kabili umuntu, apangwa ukwikala na Lesa muli uyu musango, cibe ena asala ukwenda na menso.

Afwaya ukuba umukalamba pali ena umwine eka. Tafwaya umuntu nangu umu ukumweba ifyakucita. Iyo emibelefye ya muntu. Cashininkishiwe ukuba ifyo mwibala lya Edeni, lintu alufishe isenge lyakwe na Lesa, ukupitila mukusala kwakwenda munshila yakwe umwine, nokukana kwata uuli onse uwakumutungulula.

¹⁹ Lelo umuntu apangwa kwati ni mpaanga. Kabili impaanga ilafilwa ukusanga inshila yaiko iyakubwelelamo, Balinjeba. Lintu yaluba, ninshi nailuba mukupwililika. Kabili iyo enshila iyabamo umuntu. Lintu aluba, alaba mukupwililika uwabula ubwafwilisho. Afwile akwata kacema uwaku mutungulula.

²⁰ Kabili umuntu, lintu asala, ilyo inshiku shiletwalililapo, tusanga umuntu aletwalililapo ukubipilako, ukusala ukucila ukwenda na menso mucifulo cakwenda ne cicetekelo, ukupitila mu Fishimoneka. Kabili lintu acita ico, alebila umuntu wa mukati, uyo uwaba mweoo. Kabili ulu elubali lwa muntu wa Muyayaya.

²¹ Nomba, “Umuntu tekalilila ku mukate weka,” eflyo Shikulu alanda, “lelo kano ku Cebo ico icifuma pakanwa kakwa Lesa.”

²² Kabili imibele ya muntu ku mubili, iyakusakamanwa, te mulandu onse Lesa amubikile pe sonde, pantu ico acita neyi imibele yaku mubili cabafye icintu cimo icinono nganshi. Wena mweo wakwe, eufwaikwa. Cena muntu wamukati, uyo uushafumine pe sonde, afuma mu Muulu, kabili ico ecipandwa ica Muyayaya ica muntunse.

²³ Lelo, cibe, cena caba iceni icakutila alesha ukuifwaila inshila yakwe. Kabili tusanga ukutila ifyo eflyo caba mu Malembo, ukutila, lintu umuntu asala ukwenda munshila yakwe kabili nokucita munshila alefwailamo, Lesa amulekafye aba eka.

²⁴ Umuntu tafwile ukuitontonkanishisha palwakwe, lelo afwile aleka amano ayali muli Kristu ukuba muli ena. Tatufwile ukuitontonkanishisha palwesu. Tufwile ukwita icili conse icapusanako kuli ico Alandile kwati nga cintu icishabapo. Te mulandu nefyo amenso yesu yamona, tatwikalila kufyo tumona. Twikalila kuco twacetekela.

²⁵ Inshiku ishinono ishapitapo, Nalekutika kuli pologolamu wapa cilimba, iyaleisa pe sukuulu lyapa Mulungu, kabili kwali ukulanshanisha lwapamo, ne misepela, mu Louisville. “Ico cali cintu cimo icikankala? Ico icaletila bushe umukashana kuti asanga umulumendo uwamishishi yapombana; nangu, umulumendo ukusanga, umukashana uwamenso ayasuma aya makumbi makumbi nangu ayacinya muti? Bushe ico cilapangapo ubulekano?” Cilemoneka kwati ico cintu icikalamba ku musepela. Lelo tacaba icintu icikalamba icacilapo.

²⁶ Icintu icikalamba nganshi nici, sanga Lesa wenu, Kabumba obe. Tamufwile ukusakanya ukupa. Upwa kumulumendo uyo uwacetekelafye bwino bwino nga fintu iwe wacetekela. Pantu,

nangu cibe fyo, Lesa e cintu icikankala ico twabelapo mwisonde, caba ku Mubombela. Kabili nga cakutila waupa nangu icili conse icapusanako kuli Ico, iwe uli nokulipila pali ico munshiku isho ishili kuntanshi yobe. Mulingile lyonse ukwibukisha, “ku cicetekelo,” kabili te ku kumona. “Abalungami bakekalila ku cicetekelo.” Kabili tulolesha ku Fishimoneka.

²⁷ Kabili kuti twatwalililapo pama ora ayengi, ukulanda pa bushiku bupya, pafyo abaume na banakashi, ileelo, bamonekafye, kabili balaya mu musebo, kabili bali nokusala ichalichi ico balingile ukuyako, nokuletamo abana babo. Kabili bali nokufwaya fwaya ukupita mu musumba, ukukana esha ukusanga ichalichi cabu mupashi, lelo ichalichi icikalamba nganshi ico bengasanga, cimo ico icakwata a—a—amabumba ayakalamba, kabili abafwala bwino, kabili abacindama aba mu musumba baya kuli ici ichalichi ica musango ngoyo, uko citwa “ibumba ilyawamisha,” ukulingana nga fintu abantu baishiba. Kabili nomba, muli cilya ichalichi, kuti bafwaya ukusanga kapyunga uyo waba, ifyo beta, “uushitontonkanisha mupepi,” uyo wingafwaya ukutila baikala munshila benga fwailamo, kabili uwaba muli ico ichalichi.

²⁸ Lelo umuntu wa bumupashi, mukati, nga cakutila kuti wamupela inshila iyalungama, kuti akutungulula ku bupyangishi ku ncende kumo, umo umushaba abantu abengi, lelo kwaba u Mupashi wakwa Lesa wa mweo. Pantu, umuntu wakunse alya pa masambililo ya matontonkanyo na mano, lelo umuntu wamukati alya pa Cebo cakwa Lesa.

²⁹ Kabili nomba nga cakutila kuti twapilibula, mu ma Baibele yesu, ku nantu abengi aba mu Malembo, kuti catusendela ba ora ukupituluka muli ifyo. Lelo lekeni tutontonkanyefye mwi Buuku Iya Ba Hebere, chapitala 11, pamaminiti ayanono. Kabili tulebelenga pano, ukutila Abrahamu, alifye umuntu, kabili aikele mu musumba wa Uri mucalo ca bena Kaldi. Kabili nga fintu umuntu yawe yawe uwacilabushiku, lelo ubushiku bumo aishile kumana na Lesa. Kabili Abrahamu apilibwilwe, ukufuma pali bulya ubushiku ukuya ku ntanshi. Te mulandu alesangwa mu chalichi, ichalichi ca ba wishi, lelo, ilyo inshita imo akumenye Lesa, ali umuntu uwapilibulwa.

³⁰ Kabili Nincetekela ukutila ico tacaleka ukubapo ileelo. Umuntu limbi kuti aba membala wa chalichi uwanakila, kuti aba uwaenda uwalungama ku cinso cabena mupalamano bakwe nolupwa lwakwe, lelo, lintu akumanya Lesa, aba umuntu uwapilibulwa.

³¹ Inshita imo akale, Ndeibukisha ukulanda ku muntu uwasambilila ifyamano, uwatile, “Kuti waishiba shani ukuti kwaliba icili conse icapusanako kuco bukapepa ubuli bonse bwingapanga?”

³² Natile, “Nalibelenga, muli Baibele, pali Lesa uwa mweo. Nalibelenga pa busuma Bwakwe. Nalibelenga pa kushipikisha Kwakwe na Maka Yakwe. Kabili Naceteketele ico nga fintufye umuntu onse engacetekela ico. Lelo ubushiku bumo Nakumenye ulya Umo untu Nabelengelepo, nomba kwali ukupilbulwa ukwa kupumikisha. Kabili Nshatala ba cimo cine ukutula lilya, kabili Ndesubila nshakatale ba.” Icintu cimo nga cacitika. Ilyo amenso yafilwa ukupanga ico, icicetekelo epo cili icakwikata pancende nokucipanga ico.

³³ Kabili tulemona ukutila, Abrahamu, tali umulumendo lintu ici cacitike. Ali umuntu umukalamba, uwa myaka amakumi cine lubali naisano iyakufyalwa. Kabili umukashi wakwe, Sara, uyo wali umufyala wakwe; kabili baupene pa ingi, imyaka iingi, ukutulafye lintu ali umukashana uwamyaka ikumi limo na cine lubali, eflyo cacetekelwa. Kabili Lesa aebele Abrahamu ukutila, “Ninkusala na Sara, ukutila muli nokukwata umwana.” Kabili Sara ali ni ng’umba, umweo wakwe onse. Lelo Abrahamu tatalile alolesha paco amenso yakwe yelemona, umwanakashi umukalamba uwankansi pamenso, pamyaka iingi iyapitile mbwikashi, iyakukwatilapo abana, lelo aloleshe pa Fishimoneka, kabili amwene Isaki. Ukupitila mucicetekelo amwene Isaki. Kabili ena, panuma yakulolesha ku Fishimoneka, “Aitile filya fintu ifishali, kwati eflyo fyali.” Akwete ukumona ukwacintu Icishalemonwa. Ukupitila ku cicetekelo amwene ico. Kabili Baibele itila, ukutila, “Alishipikishe, pakumona Lesa uushimoneka pamo nankwe,” monse munshila.

³⁴ Ilyo umuntu inshita imo amona cilye cimonwa icakwa Lesa uushimoneka, kabili aishiba ukutila Ena lyonse abapo, kwaliba icintu cimo iciteka ukutontonkanya kwaulya umuntu. Cilalenga ukuteka imicitile yakwe. Kabili munshita iya kutitikishiwa na mafya, cili nokumulenga ukutwalililapo ukulolesha pa muulu kabili pa muulu wa fintu ifyo filecitika pali ena, pantu ena alelolesha ku Fishimoneka, nomba, ku bulayo.

³⁵ Nomba, ifyo Abrahamu, tamwenefye Ifishimoneka . . . Kabili umulandu aceteketele ico, nipamulandu wakutila Lesa alilandile ico. “Kabili nga cakutila ifwe pa kuba abafwa muli Kristu, ifwe tuli Mbuto shakwa Abrahamu. Kabili nga cakutila u Mupashi uyo wali muli Kristu wikala muli ifwe, Ucita icintu cimo cine. Cena cisenda ubulayo bonse ubwa Maka yakwa Lesa ubo ubwaba muli Baibele Yakwe, nokwita bwena ubwamunshita ya nomba, nokuibika Ubwine palya.

³⁶ Kwisa, nga cakutila mwalolesha, namenso yenu, kabili mulemona nomba ukutila icalo cesu cilesunkana nokututuma. Amakumbi ya bulwi yaleendauka konse konse; icalo conse ukuba mukupelwa kabili ukusunguka kwa nshita. Icishibilo conse, ico Yesu atile ukutila cikacitika, cilecitika. “Kukaba ifishibilo mu myulu pa mulu kabili na pe sonde panshi.” Kabili

nefintu ifikalamba fili nokulacitika, pamo nge fintu ifipupuka mu muulu nefitnu ifyakupanfya ificitika.

³⁷ Lelo Aebele i Chalichi Cakwe ukwimya imitwe yabo muli bulya ubushiku, kabili nokulolesha mu muulu, pantu Kristu uushimoneka ali nokumoneka nombaline. Eico nga cakutila twaendelafye ku menso, kuti twaba abana bamumfimfi, kucituntulu icikalamba nomba. Lelo Ndi uwansansa nganshi pakwishiba ukutila kwalibako u Lubuuto ulo lubengeshima mu mutima wa wacetekela onse, mpaka bulyo Bushiku bwa Muyayaya ilyo Yesu akesa.

³⁸ Nomba lyena lisambililo kuli ifwe, ukulolesha pafyo Abrahamu acitile. Kabili nomba ena tacetekelefyeye ico, lelo aipekenye palwa ico. Apangile ukupekanya ukwa...uyu umwana untu amwene ukupitila mucicetekelo, imyaka amakumi yabili naisano ilyo umwana talati ese. Pantu, atontonkenye ukutila Ena Uyo uwamwebele, ali uwalinga ukusunga ubulayo ubo Amwebele. Ta tontonkenye pa mibele yakwe yonse, ukuba ne myaka umwanda umo iyakufyalwa, pa mibele yakwe iyaku mubili, nangu tatontonkenye, nakalya, ukufwa kwe fumo lya mukashi wakwe, Sara. Kabili kalemba we lyashi lyapa fyyakwa Lesa atweba, ukutila, “Ena tatenshiwe ku bulayo bwakwa Lesa ukupitila mukukana cetekela; lelo ali uwakosa, alepela ubukata kuli Lesa.” We muntu we!

³⁹ Kabili, ileelo, takuli icakukabila, takuli nangu ukukabila ukwa kupalamina kuli ico ne cicetekelo camu mano. Tawakatale aucita ico. Ukuya ukufuma kuli ici ichalichi nokuya ku chalichi, nokufuma ku mulongo wamapepo umo nokuya mu mulongo wa mapepo umbi, nokukana kwata ico. Mulingile ukwisa ku cifulo uko capwishiwa Umuyayaya, umuku umo epela. Ena limbi ni Lesa, nangu Ena te Lesa. Ndeumfwilako ubulanda abantu; nga fintu Nalelanda mailo mucungulo bushiku.

⁴⁰ Kabili Yesu atile, “Nidi cimuti ca Mwangashi, kabili imwe muli misambo.” Kabili icimuti ca Mwangashi catwele umusambo wakubalilapo. Kabili umusambo wakubalilapo wali ni Pentecosti, kabili amapalo ya Pentecosti yalilembwa mwi Buuku lya Milimo ya Batumwa. Kabili ngacakutila umusambo wakubalilapo wali ni Pentecosti, umusambo wacibili ulingile ukuba nao Pentecosti. Kabili ufwile watwala umusango umowime uwa Chalichi ne micitile ya musambo wakubalilapo watwele.

⁴¹ Bushe Yesu talandile muli Yohane Washila 14, lintu Atile umusambo uyo uushitwala ifisabo uli nokuputulwa ukufumishiwako, uli nokuma? Apo epo ifilonganino fyesu ileelo fili, fikaputulwa ukufumishiwako ku cimuti ca Mwangashi.

⁴² Kanofye ifitwala ifisabo, umusango uyo uutwala ifisabo kabili ne milimo iya Mupashi wa Mushilo, eili nokutwalilila mu cimuti ca Mwangashi. Pantu, Ubumi ubo ubwaba mu

Mwangashi, eutwala umusambo. Kabili u Mweo uwali muli Yesu, ewali mu Chalichi cakubalilapo. Kabili tabaendele ukubomfwa kumenso. Baendele mukucetekela, ukucetekela ifyo Lesa aalandile ukutila e Cishinka. Oh, webulekano we ifyo bwaba, lintu abantu abenda ne cicetekelo, kabili nokwita icili conse ico icaba nokumona, caba icapusanako ku Cebo, kwatifye tacali. Tulekabila uyo umusango wa cicetekelo mu Chalichi.

⁴³ Mose, lintu akwete imyaka amakumi yane iyakufyalwa, umuntu umwaice, kabili, ukukonkafye ngafintu ukumona kwali, Mose akwete isonde mukuboko kwakwe. Ewali farao uwali nokukonkapo uwa Egypto. Kabili ifyalo impanga shonse mwisonde, isho ishali mukuboko kwakwe, ukuba imfumu pesonde ponse, ukwishiba pali bulya ubushiku. Kabili, cibe, aloleshe ukupitila pali lilya iwindo lintu Farao aloleshepo, kabili amwene balya aba Hebere.

⁴⁴ Kuli Farao, ulya uwaloleshe pali bena, tabali nangu cimo lelo ibumba lyaba kanda indaka, mulya mwine mumatipa, balepanga injelwa. Kubaishibikwa, ilyo balepita, bali cimo cine. Abantu abafwala bwino, “Lilya lyali libumba lya basha; tabali nangu cimo lelo balepitafye mumatipa.”

⁴⁵ Lelo lintu Mose aloleshe pe windo limo line, amwene abapusanako, pantu aloleshe pa Fishimoneka kabili nokwishiba ukutila Lesa abalaile ukutila Ali nokubapususha ukufuma muli ilya incende, nokubatwala ku calo ca bulayo. Pantu, aloleshe pa Fishimoneka. Amwene imyaka ilya iyaleisa, kuntanshi. Amwene Egypto yaonaulwa, cibe ali munshita yakwe iyakubalula. Amwene Egypto ngafintu ali ileelo. Kabili amwene Israele uwaikala bwino bwino pali Abrahamu, mu Bukata. Kabili ukupitila mucicetekelo asalile ukubula bu—bukapepa bwabipisha ubo bamupele, nokubupalanya pamo nobwawama ubo isonde lingamupela. “Kabili asalile ukucula umusebanya wakwa Kristu, kabili acimwene ukuba icuma icikalamba ukucila pali fyonse ifyo Egypto ali nokumupela. Pantu ashipikishe, pakumona Ena Uyo uushalemoneka. Lesa alandile kuli Mose, kabili Mose aishibe Uo Lesa aali. Eico, taloleshe ku kubuuta.

⁴⁶ Kabili pano kuti Nalanda ku chalichi muno nshita ya bushiku. Mose akwete, mukuboko kumo, icawamisha ico isonde lyamupele. Takwali icawamisha ukucilapo. Lyali li ofeshi ilikalamba. Elyali ilyawamisha ilyo isonde lyakwete. Kabili bukapepa bwamupele icabipisha ico icali nokupelwa, ibumba lya basha abali mucilindi ca matipa. Kabili nomba, ngacakutila umuntu alelolesha, lubali nshi ulo engabula?

⁴⁷ Leken nande ici ne cishinka, kabili ukwabula ububi ubuli bonse, lelo lekeni nande ici icakutila mucikutuluke. Ileelo, tamufwile ukulolesha pa chalichi icikalamba. Tamufwile ukulolesha pa cilonganino icikalamba. Tamufwile ukulolesha

pa bafwala bwino. Lelo mufwile ukulolesha pali Kristu, Uyo uwali umukankala kabili aishileba umulanda, ukutila ukupitila mukubulisha Kwakwe ukutila mwingapangwa abakankala. Kabili lintu mulefwaya ichalichi, tamufwile ukuya mulya umo abaishibikwa bonse baya, nangu abakalamba abama Ph.D.'s, nangu abama D.D.'s., lelo ufwile ukulolesha pa bantu abasulwa.

⁴⁸ Kabili Mose, lintu akwete fyonse fibili muminwe, ifyawamisha ifyo isonde lingapela, pali ico ali nokuloleshapo, kabili cibe, lintu aloleshe pa Fishimoneka, ifyabipisha ifyo ichalichi cingamupela, asalile ukwenda ne cicetekelo. Kabili asalile ukwenda Noushimoneka, Lesa, ukupenda ico ukuba icuma icakulishapo ukucila ico amenso yakwe yali nokumulangisha. Apa pali ubufumu, apa pali ubufumu, apa pali icipuna, apa pali icilongwe, apa pali ifintu fyonse, mukuboko kwakwe. Lelo, cibe, ukupitila mukucetekela, lintu akwete ukumoneka kwakwa Kristu ukufuma mulya mufilindi fya matipa, aile ku bantu bakwe.

⁴⁹ Nomba, pano pali ukusambilila ukunono pali Mose. Nomba, Mose taikedefye nokutila, “Ndeumfwila uluse balya abantu. Balya abantu abasuma. Namwishiba, tekuti Nande ishiwi limo ilyabipa palwa bena.”

⁵⁰ Nomba, iyo enshila abengi ababukapepa bacitilamo ileelo, lintu baumfwa imbila iya cine palwa kwa Lesa umutuntulu. Kuti batila, “Oh, Nshikwete nangu cimo icabipa ukulola kuli balya abantu abacetekela mu bundapishi bwa maka yakwa Lesa. Nshikwete nangu cimo icabipa ukulola kuli balya abantu abacetekela mu fisungusho.” Lelo ico tacili icalinga.

⁵¹ Mose tabomfwililefye uluse nokwikala pa cipuna ca bufumu. Afumine aya nokuba umo pali bena.

⁵² Kabili Ndeibukisha, imyaka iinono iyapitapo, lintu Nakwete ukupelwa icifulo icikalamba na bantu ba Baptisti, kabili nomba na bantu ba Presbyteriani, namayo wamuli uno musumba alendipilila munshila yonse iye sukuulu linono mu cilonganino caba Presbyteriani, kabili balefwaya ukusenda nga kapyunga. Lelo lintu Naloleshe kunse nokumona ukutila ibumba ilyacetekele mumaka yakalamba lyalesekwa kabili lyaleitwa “bakankuluka wa mushilo,” kabili ukuba icaanguka mukutwalililapo ukuba, kashimikila wamu Baptisti, pantu Nali umo. Lelo mucifulo cakulolesha pali bena nokutila, “Oh, Nshakwata nangu cimo icabipa ukulola kuli bena. Nacetekela ico, pamo,” Nasalile ukuba umo pali bena; nafumine ukuya.

⁵³ Kabili nomba Ndi umo pali abo abetwa “bakakunkuluka wa mushilo,” pantu Nalimona mulya, balikwata icishibilo icakwa Lesa wa mweo pali bena, kabili ukupitila mukucetekela Nacetekela ukutila ilyo e bumba ilili nokuya mu Kusumbulwa. Kabili kuti Nafwaisha ukukwata Ico ukucila ba Ph.D. bonse kabili naba D.D. abo isonde ichalichi cingakwanisha.

Mwilabomfwila uluse, beni umo pali bena. Ilyo e lintu, ukupitila mukucetekela, mufwile ukwenda ne cicetekeleo, ukupitila mu Cishimoneka. Ndemona i Chalichi ukuya mu Kusumbulwa, Ndemona Yesu ukwishila Nabwinga Wakwe, Ndemona ibumba ilinono ilya bantu ilyalekeleshiwa, abo abobaseka, nokubapumya, baleya mu Kusumbulwa, ubushiku bumo. Kuti nafwaisha ukuba pamo nabena ukucila amabumba yonse Naishiba mwisonde lyonse, pantu ukupitila mukucetekela tulamona, ukupitila mu Cishimoneka. Icine cine.

⁵⁴ Mose asalile ukuba. . . Amwene ukupitila mucicetekelo ico bali, kabili ukutila Lesa alilaile, mu myaka imyanda ine, Ali nokubalubula. Cibe, Atwalililepo pamyaka amakumi yabili imbi, cibe Mose a Mucetekele.

⁵⁵ Kabili umulandu Mbelele mumulimo, ileelo, muli uku ukubomba, mulandu wakutila, ukupitila mucicetekelo, ubushiku bumo kwishilya ku Green's Mill, ku Indiana, nalimo pa myaka ikumi iyapitapo, Malaika wakwa Shikulu, Uyo uwalandile naine ukufuma ku bwaice, alandile kuli ine pali ifi fintu, kabili Naile nokuyampanya palwandi. Imiku iingi Nshicetekela ifintu ifyo bacita, lelo cibe, Nacetekela, ukutila kulya kwaliba i Chalichi cakwa Lesa wa mweo. Kabili kuti Natemwapo ukwenda neka, nabantu abanono abo icine cine abacetekela Lesa kabili aba Mucetekela ukutila i Cebo Cakwe cacishinka, ukucila ukuba nama millions abo aba Mukana. Icine cine! Imilimo yabo kuti yacita ico.

⁵⁶ "Mose ashipikishe, ngoku Mumona uyo Uushimoneka." Kabili pampela yabulendo bwa mweo wakwe. . . Oh, Nalitemwafye ukulanda ici!

⁵⁷ Umuntu umo pamuku umo alandile kuli ine, atile, "Mista Branham, bushe uletontokanya ukutila Lesa ali uwalungama, lintu Alekele Mose pa myaka amakumi yane nabalya bantu, kabili amukanya ukuya mucalo ca bulayo?" Lelo icipandwa ca bukata ice lyashi lyakwa Mose, ali mucalo ca bulayo, imyaka imyanda cine kose kose kuntanshi, pamo na Yesu na Eliya, kabili amoneke pa Lupili lwa Kamele.

⁵⁸ Teicofye ceka, lelo pampela ya bulendo, lintu aiminine palupili, aleshalikapo abantu bakwe, kabili aloleshe ukwabuka Yolodani, kabili ali nemyaka umwanda umo na makumi yabili iya kufyalwa, lintu umupu wakwe uwakulekelesha watendeke ukuya, aninine pa cilibwe icauminwe ukufuma mu matololo, kabili epo cali, kabili tacitile. . . Akwete bakasenda bacitumbi ba Malaika abamusendele ukumutwala ku ncende imo nokumushika, ico isonde talyaishibepo nangu cimo palwa ico. Pantu, "Ashipikishe, pakumona Icishimonekaa." Kabili munshita yamfwa yakwe, Uushimoneka ali palya. Ndengililamo, esaba farao, ngacakutila caishileba muli iyo

inshila. Cakutwishika nganshi. Lelo ali uwashininkisha lintu abulile ubusalo ubwalungama.

Kabili iwe kuti waba uwashininkisha, ukupitila mukubula ubusalo ubwalungama.

⁵⁹ Yoshua, panuma ya myaka amakumi yane, panuma yakwingila mucalo ca bulayo, kabili . . . pakuba umukalamba wabulwi bwa bashilika. Lintu ubulwi bwakwe ubwakubalilapo, abalwani bakwe bapangile icibumba pancende apashali inshila pakutula engakana ukufika kuli bena. Lelo ukupitila mukucetekela aloleshe pa Fishimoneka, pantu Lesa apele Mose ubulayo ilyo bali bacili mu Egypto. “Nimupela Palestine yonse.” Kabili ukupitila mucicetekelo amwene ifibumba fya Yeliko nafipona panshi pa mushili. Kabili aendele ukushinguluka nokushinguluka, mucakucinga icifuba icapwililika, ukwabula ukutwishika mu mutima wakwe, lelo ukucetekela ukutula Lesa ali nokucita ico. Kabili lintu ipenga lyalilile, kabili nabantu babilikishe, ifibumba fyaponene kabili basendele umusumba. Mulandu nshi? Amwene Umo uushimoneka.

⁶⁰ Ibukisheni, ilyo talacita ici, aleenda mu cungulo kasuba cimo, kabili amwene u Muntu uwaiminine nashintilila ku cibumba, no lupanga Lwakwe nafumya. Kabili Yoshua afumishe ulupanga lwakwe nokuya muku Mukumanya. Kabili atile, “Bushe uli kulubali lwesu? Bushe uli kulubali lwa mulwani?”

⁶¹ Kabili Umwaume abwekeshemo ukulanda atile, “Ndi Kapitao wa Mulalo wakwa Shikulu.” Yoshua alishibe ukutula ubulwi bwali ubwakwe nombamba.

⁶² Kabili ilyo imwe mwe bantu, pano, muno nshita ya bushiku, abo abali ababembu mu mitima yabo . . . Nshilepilibula ukutula imwe mwikala mu bucende. Nshilepilibula ukutula imwe mulakolwa. Ndepilibula, *ulubembu* “kukana cetekela.” Kabili nokukana cetekela mu mutima yenu, ngacakutula imwe kuti mwaisulafye imitima yenu nokwisala amenso yenu, nokulolesha pali Kapitao Mukalamba Uulipo konse muno nshita ya bushiku, isonde lyalapona ukutobaukila pa makasa yenu, kabili mwalafumyapo amakusu ya lubembu yonse pali imwe. Inshiku shakutwishika shili nokufumapo. Oh, libe ilyapalwa i Shina lyakwa Shikulu!

⁶³ Balinjeba ukutula insoka kuti yaikata ilinso lya cuni, nokocebula cilya icuni, namuli fyonse ifyakutolauka fyaiko nokulolesha kwa menso yakuko, mpaka, munshila yakutula, ngacakutula kalya akoni kuti kapela insoka ukuposako amano pama mineti fye ayanono, ico icuni kuti capupuka kabili mukupwililika caba icabula ukwenda. Kabili nensoka kuti yaikata ico icuni.

⁶⁴ Kabili kuti Nacetekela ico, pantu Naalishiba ukutula insoka imbi, ciwa, ngacakutula kuti yacebula ilinso, nefyamalele fyakwe, pamo nefyakushana ukuya kuntanshi nakunuma kwa

nomba, kabili nafyonse ifyakucitwa ifya mwisonde. Ngacakutula kuti akwikata namayo munono nangu umwaume munono, ukukukulengafye iwe wasenda ukubeleleka kwakwe, iwe kuti wapupuka kabili tekuti ukakulwe. Ali nokukwikatilila mpaka akumina mulubembu.

⁶⁵ Inshila fye imo, iyo ba Njeba, ukutula cilya icuni icinono cikwata ishuko, kufumyafye amenso yaciko pa nsoka. Kabili tekuti ciloleshe pacintu cimo cimbi, pantu ciminina, cilelolekesha. Lelo ngacakutula kuti cafumya amenso ukufuma pa nsoka, nokulolesha kuntanshi nokupupusha amapindo yaciko, kuti capupuka ukufuma mukwikatwa kwa nsoka.

⁶⁶ Kabili ngacakutula walikwata icakutemuna mwisonde kabili ne fintu fya mwisonde kabili nokukana cetekela ukutemunwa ukuli pa mutima obe, uko ukukweba, “Oh, uleikala mumibele yanomba,” usunkanye umutwe obe, muno nshita ya bushiku, nokulolesha kuli Umo uyo Uushimoneka, Shikulu Yesu, kabili nokupupusha amapindo yobe ayepepo mpaka wapupuka ukufuma mukwikatwa kwakwe nokufuma munkonto shakwe.

⁶⁷ Ngacakutula kuti alanda kuli iwe, nokulanda . . . ukutula, “Amaka ya bundapishi cintu icalubana,” pukunya umutwe obe kuli ena, mukwangufyanya. Ngacakutula kuti akweba, ukutula, “Ukulingulula kwa ku mupashi cakubeleleka icabufi,” pukunya umutwe obe kuli ena, apopene, kabili nokulolesha pa Fishimoneka.

⁶⁸ Kwati ngafintu Elisha aebele Gehazi, umubomfi wakwe pa Dotani. Lintu alelolesha konse konse, kwali umulalo wa bulwi uwabena Syria. Kwali conse icakuboma, pantu uyu umuntu wakwa Lesa aebele imfumu ya Israele paco imfumu yaku Syria yaletontokanyapo mu muputule wabusanshi bwakwe.

⁶⁹ Leken i nande ici muno nshita ya bushiku, kuli mwebumba lyandi. Ukutula Lesa acili nomweo, kabili Acilifye cimo cine muno nshita ya bushiku ngafintu Ali lilya. Kutu atwalililapo ukwishiba amatontokanyo yenu napaco muletonkanya nombaline. Nomba mufwile mwamona ifisabo fya Mupashi, ukumona ngacakutula ni Lesa wamu lyashi lyakale uyo uwabuka nakabili. Icine cine.

⁷⁰ Kabili lintu ububi ubukalamba bwaisa, ico icicitika lyonse, nomba lintu Gehazi, pakuba fye membala umo uwamu chalichi uwa cifulefule, ilyo . . . Tamwene ico Elisha amwene.

⁷¹ Pantu Elisha alibeshe ukwendela mucicetekelo, kabili alelolesha pa Fishimoneka inshita yonse, kabili alishibe ico Lesa alandile mu Malumbo ukutula, “Ba Malaika bakwa Lesa bapanga inkambi pali abo aba Mutina,” ico cali icikalamba kuli Elisha.

⁷² Lelo Gehazi acetekelafye citika. Alifye ni membala wamu chalichi.

⁷³ Eico, Elisha alandile kuli Shikulu, atile, “Shikulu Lesa, peleni icishibilo pano. Isulenifye amenso ya uyu muntu kabili lekeni amone ico icimushingulwike.”

⁷⁴ Kabili lintu Lesa aiswile amenso yakwe, amwene bakabalwe ba Mulilo, balepita namaceleta ya Mulilo, kabili bonse bashingulwike ulya kasesema umukalamba. Bali palya inshita yonse, lelo tabamwenefye.

⁷⁵ Kabili muno nshita ya bushiku Ndelanda icintu cimo cine, ukutula, Lesa umowine uwaiminine kwishilya muli chapitala 1 uwa mwi Buuku lya Milimo ya Batumwa, kabili lintu Asendelwe mu muulu, kabili namakumbi yali pesamba ya makasa Yakwe, ulya wine Yesu atile, “Moneni, Ndi nokuba naimwe lyonse. Nshakatale musha nangu ukumulekelesha. Kabili imilimo iyo Ncita naimwe eyo muli nokucita lyonse. Ndi nokuba pamo naimwe, nangufye muli imwe, ukufikafye naku mpela ye sonde.”

⁷⁶ Balinjeba kuli ba kensha wa ndeke abapupuka nefi pano, indeke ishibutukisha nganshi. Kabili batila indeke, ilabutuka ukufika apakubutukila pamo, ukutula ilabuluma nokusunkana, kabili cimoneka ukutula ama nati kuti yafumamo muli yena, na mapindo yalafumako, mpaka bapula pa cakucinga icaciunda. Lelo panuma yakupita pa mupaka wacilya icakucinga iciunda, batila indeke ipupukafye, mukwangukafye, ilyo yapula pa mupaka wa ciunda. Ico eakupumfyanya iciba munshila ya ndeke, ilyo yapula pa ciunda caciko, kabili nombamba elyo ipupuka mukwanguka.

⁷⁷ Oh, ngacakutula i Chalichi ca muli buno ubushiku kuti capepa mpaka capula pa mupaka wa lubembu, kabili na pamupaka wakukana cetekela, kuti babilikisha ukucimfya kwakwa Lesa wa mweo, ilyo bapula pali ulya umupaka; ukupitila mukulolesha pa Fishimoneka, kabili nokuleka isonde lyasunkana nokucita ico lifwaya lifwaya ukucita. Lelo kwali Lesa wa mweo. Kabili lintu twalufya ukukana cetekela kwesu nokukana cetekela kwesu muli Ena, nokupula pali ilya incende iyo isonde lilelanda, “Inshiku sha fisungusho shalipita,” cikulenga ukusunkana. “Oh, takwaba icintu caba ifyo ngo kubatishiwa kwa Mupashi wa Mushilo,” cilenga iwe ukusunguka.

⁷⁸ Lelo ngacakutula waloleshafye pa Fishimoneka, kuli Lesa Uwalaile ifyo, “Pantu ubulayo buli kuli imwe naku bana benu, nakuli bonse abo ababa ukutali, naku bengi abo Shikulu Lesa wesu ali nokwita.” Ngacakutula imwe kuti mwaloleshafye ku Cebo icapalwa icitila ukuti, “Yesu Kristu aba cimo cine mailo, ileelo, nenshiku pe,” pilibuleni imitwe yenu ukulola kuli ico, nokutwalililapo, mpaka mwapita pali ico icakututuma, ukupula pa mupaka wakukana cetekela, nomupata wa lubembu, kabili nemipaka yonse iyo imoneka ukumicilikila. Nombamba muli nokupupuka abantungwa mucicetekelo cakwa Lesa, ukwishiba

ukutila ifintu fyonse kuti fyacitwa. Nomba tapaba apakupelela, batila, ifishingacitika, mukubutuka kwa ndeke apo ingafika. Ngacakutila tapali apakufika apo indeke ingabutukila, tapali apakupelela apo amapalo yakwa Lesa yengapongolokela pa wacetekela uyo uwingacetekela. Amalemo yalanda pali Ena ukuba “cimo cine mailo, ileelo, nenshiku pe.”

⁷⁹ Yesu atile, lintu Ali pano pe sonde ukutila, “Nshicita nangu cimo kano Taata Wandi Ananga mukubalilapo.”

⁸⁰ Lintu umwanakashi pa cishima aishile kuli Ena, kabili ali umwina Samaliya. Mukubalilapo, kwali umwaume uwaishile kuli Ena, ne shina lyakwe lyali ni Petro. Kabili Atile kuli uyu umuntu, “Ishina lyobe niwe Simoni, kabili ishina lyakwa wiso ni Yona.” Bushe nimunshila nshi Aishibilemo ico? Nimumusango nshi uyu muntu uwa shalikishako kapala wa mbao umwina Nazarene aishibe ishina lya ulya umwaume ukutila ali ni Simoni, kabili ne shina lyakwa wishu ali ni Yona? Nipamulandu wakutila Aiswilemo na Maka ayo ayalelolesha pa Fishimoneka. Taloleshe pa filembo ifili fyonse ifyalembelwe. Aloleshe pa Fishimoneka, pali Lesa uwamu Muulu.

⁸¹ Mukwangufyanya, baile nokuya senda umuntu umbi, ku lupili, uyo uwaendele ba mailoshi abengi. Kabili ilyo amwebele pakuya munshila, paco Yesu acitile, takwali ukutwishika lelo paco Natanaele akwetepo ukutwishika. Lelo pamuku umo lintu ali mu cinso cakwa Yesu, Yesu atile kuli ena, “Moneni umwina Israele uyo umo umushaba ububi.”

⁸² Nimumusango nshi umo uyu Muntu acitile ico? Tapali nangu umo umuntu uwaku Mweba ukutila, “Uyu muntu mwina Israele.” Nimumusango nshi Acitilemo ico? Tabelengele ico ukufuma mwi buuku ilili lyonse. Lelo Aloleshe pa Fishimoneka, kuli Lesa Uyo uwaishiba impela ukufuma ku kutendeka.

⁸³ Kabili atile, “Rabbi, ni lilali Mwanjishibe?” efyo Nataniele alandile.

⁸⁴ Atile, “Ilyo Filipino talakwita, ilyo waciba mwisamba lya cimuti, Nacikumona.” Cinshi ico Alecita? Alelolesha pa Fishimoneka.

⁸⁵ Lintu umwanakashi pa cishima, umwina Samaliya, aishile, kabili Atile, “Mpelako Ine ayakunwa.”

⁸⁶ Kabili atile, “Icishima cintu cashika, kabili Taukwete nangu cimo icakutapilako.”

⁸⁷ Atile, “Lelo ngacakutila walishibe Untu ulelandako, nga nau Nomba ayakunwa.”

⁸⁸ Kabili alefwaya ukwishiba untu alelandako. Kabili aishibe ukutila Ali mu Yuda, kabili Ena...Atile, “Cena tacaba mulutambi kuli imwe mweba Yuda ukwipusha ifwe fwe banakashi abena Samaliya icintu icaba ngeco.”

⁸⁹ Kabili eico ukulanshanya kwatwalililepo mpaka Yesu aikete umupashi wakwe. Kabili Atile, “Kabiye kalete umulume obe, kabili mwise na pano.”

Atile, “Nshakwata umulume uuli onse.”

⁹⁰ Kabili Atile, “Ico nacilungama. Iwe walikwata abalume basano. Kabili uyo untu uleikala nankwe nombamba temulume obe.”

⁹¹ Kabili atile, “Twalishiba ukutila lintu Messiya akesa, Akatweba ifi fintu, lelo Niwe Nani?”

Atile, “Nine Ena ulelanda naiwe.”

⁹² Kabili abutukile mu musumba nokutila, “Iseni, mumone u Muntu, Uunjebele ifintu ifyo Nacita. Bushe uyu te Messiya?”

⁹³ Kabili lintu Yesu, pakusha isonde, panuma yabupyungishi ubwalipo mwisonde, ubwali ubwaishibikwa mwisonde muli bulya ubushiku, Atile, “Imilimo intu Ncita, naimwe muli nokucita pamo.” Kutikeni pakusendwa Kwakwe. “Moneni, pakashita akanono, kabili nesonde (ilimoneka, ilya mumano, ilyaikalila pamibele, ilya bu fya sayansi), isonde talili noku Mona nakabili.” Ico bwino bwino busesemo. Tekuti cibe cimbi lelo Cishinka. Yesu Kristu alandile ico. “Uwacetekela uwa masambililo, isonde, tali noku Mona nakabili. Cibe, imwe muli noku Mona, pantu Ndi nokuba naimwe, namuli imwe, ukufika kumpela ya nkulo. Kabili ne milimo iyo Nacita, na imwe muli nokucita pamo. Kabili iingi pali muli nokucita, pantu Ndeya kuli Taata Wandu.”

⁹⁴ Uyu Lesa umukalamba kabili Taata untu tulelandapo, te cintu cimo ico icali. Ena cintu cimo icilipo. Kabili ngacakutila abantu Bakwe, Abo abetilwa mwi Shina Lyakwe, nga kuti bapula pali ulya umupaka untu isonde lilanda, paco ichalichi cilanda, paco sayansi ilanda, kabili nokulolesha paco Lesa alelanda; pali ilya inshita, iwe uli nokupita pali ico icakututumya icakukana cetekela nokuya umuntungwa, ukufuma muli cino icikulwa, muli ino inshita ya bushiku, ukubafye uwansansa ngafintu wingaba; ukulabombela Lesa, ukuba umuntungwa, imembu shonse nashiya, ukundapwa ukufuma kumalwele yobe. Mulandu nshi, cili nokuba icisuma! Lesa tekuti abe Lesa uwabulungami, uyo wingalambula umuntu umo pa cicetekelo cakwe, kabili nokukana lambula umuntu umbi. Tekuti acite ico. Ngacakutila Lesa afumishe ukukama kwa mulopa muli ulya umukashana lintu alele kulya kwishilya; kabili cimo pafipatala ifisuma, ica Johns Hopkins, ico twingakwata; kabili nefilundwa ukulapona ukufuma pali ena. Kabili ora imo panuma ya mapepo ayapangilwe pano, ulya umwana bamulandile ukuba “uwabumi ubusuma kabili uwaundapwa,” kuli ba dokota bamo bene.

⁹⁵ Lesa tekuti abe uwalungama, ukuleka Congressman Upshaw, uyo uwali mu mupando wakukunkulusha pa myaka amakumi mutanda na mutanda, uwalemene munuma yakwe,

ukumuleka ukwenda kwati ni Mista Roosevelt, kabili ukuleka ukundapa ulya umuntu kabili ukumufumya mu mupando, ukupitila mu cimonwa, kabili ngacakutila umuntu umbi aikala munshila imoine, nokukumanya icicetekelo cimo cine, Lesa kuti aba uushalungama ukundapa umo kabili nokukana undapa umo umbi ukumulekafye. Aliba uwalungama.

⁹⁶ Nifwe, ba cibusa. Ngacakutila kuti twaenda ukupula pali ulya umupaka wa ciunda! Ngacakutila kuti twafika pancende apo tacingapangapo ubulekano ubuli bonse ubwingalanda ico! Apofye Lesa atile cena e Cishinka, kutwalililapo.

⁹⁷ Lyonse ndatontonkanya pali ulya umushikakulo uunono mwi buuku lya mwi sukuulu lyandi, lintu Nali umulumendo pano pene pa musebo. Imwe mwebengi abaume na banakashi aba mushinku wandi muleibukisha ico. *“Twalililapo Ukoba! Twalililapo ukoba kabili twalilila!”*

⁹⁸ Lintu Christopher Columbus apelwe amato kuli namfumu waku Spain, kabili ali . . . pantu, mu mutima wakwe, amwene icimonwa icakutila isonde lyalibulungana. Kabili takwetepo nenshila iya kushininkishishamo ico. Ena takwetepo nangu cimo icakucitilamo ico, lelo ali muntu uwakwete icimonwa. Acetekele ico.

⁹⁹ Kabili lintu ubwato bwapelwe kuli ena, pamo nebumba lyabafungwa, ba camwenso; abo ebali niba membala bamu chalichi cakwe, ibumba lyaba kabwesha kunuma, ibumba ilyo ilyali ilyatompola kabili lyaeseshe ukumutompola. “Kashita fye akanono ukuya pantanshi kabili tuli nokupona ukufuma pesonde. Iciswango cili nokufuma pesamba lya bwato pali bamba, nokupomba utu utumato utunono noku utintila pesamba. Nomba landa, wewashipa kenda, landa! Cinshi ico walalanda?”

Atile, “Twalililapo ukoba! Twalililapo ukobai! Twalililapo ukoba kabili twalililapo!”

¹⁰⁰ Lesa, mutupele abantu mu Chalichi, ababa ngefyo. Nshilesakamana ico isonde lya sayansi lingalanda. Nshilesakamana ico isonde lya filonganino lingalanda. Ncetekela Lesa pa Cebo Cakwe, nokutwalililapo ukoba. Ukutwalililapo ukoba, mpaka wapula pa mupaka. Ifwe twaleimba, pa chalichi cakale pano, twaleimba ulu ulwimbo ulunono kwati ngefi:

Ningabuka umushilwa wakupatulula,
Ninsha isonde kunuma.

¹⁰¹ Ngacakutila kwaliko inshita iyo i Chalichi cilekabila ukwabuka ulya umushilwa uyo uukupatulula pakati ka cicetekelo nokukana cetekela, ukupitila mukumona, nokulolesha pa Fishimoneka ne cicetekelo, ni nomba. Elintu usha ifintu fyonse kunuma yobe, ukusakamana konse, ukunaka konse, ifintu fyonse ifyo ifilanda ukutila iwe tekuti ube umwina

Kristu, “Nalipepa panshita iuitali. Nalinwa panshita iitali. Munyina Branham, Nalikala mu buceende.” Nshilesakamana paco wingalanda kabili na paco wacita, nangula imembu shobe shingaba ishakashika ce; panshita imo wapulile pa mushilwa pa mupaka, uwakwa ciwa ukweshu uku kulungulusha, uletila tekuti ucite ico, tekuti ucite ico. Tila, “Ine kuti nacita ico, pantu Yesu atile, ‘Onse uwafwaya, lekeni ese nokunwa ukufuma ku menshi ayakafukauka ka Mweo, ukwabula ukushita.’” Sha ico kunuma.

¹⁰² Lintu imwe mwebantu mwebalwele, mwebapita ukupita mu mulongo wa mapepo panuma ya mulongo wa mapepo, kabili naupepelwapo, waliya kuli ba dokota, walicita ifintu fyonse, kabili cibe imfwa yaikalafye pa mwinshi obe. Lintu wafika pa ncende apo wingatila, “Nshilesakamana paco dokota alanda. Nshilesakamana paco isonde lya sayansi lyalanda, Yesu Kristu alipanga ubulayo kuli ine ukutila.” Pula pa mupaka wafya kututuma mu mweo obe, ukutila uli muntungwa, tapali icintu cimo icinga kusunkanya. Uli nokwenda ukupita mu bundapishi bobo ukubafye uwashininkisha ngafintu Njiminine pano pa cintamba. Tauli nokupilibuka ukulolesha muli iyo nshila nakabili. Uli nokulalolesha muli *iyi* nshila.

¹⁰³ Iwe uli umuntungwa ukufuma kuli ifyo fintu: Nokutila, “Inshiku shafipeshamano shalipita. Takwaba icintu icaba ngeca bundapishi bwa maka yakwa Lesa. Iwe tekuti upole. Umulandu obe naubipisha.” Twalilapo ukuya, ukuya pamuulu ukucila pali ico. Unine ifibumba ukwabukila kwishilya, mpaka fyonse fyaba ifitungwa, umwando onse ne kusu lyonse fyaliputulwa, conse icakututunya calishala kunuma, kabili uli muntungwa, kabili umuntungwa icine cine.

¹⁰⁴ Yesu Kristu, u Mwana wakwa Lesa, naikala mu Chalichi, pamulandu waimwe mwebantu, pafintu ifyaba ngeci, mukubalilapo Abikile abatumwa, nombu, panuma yaico, Atumine bakasesema, nombu naba kafundisha, naba kakumba, naba kasabankanya ba mbila nsuma, ukushininkisha ici Cebo, ukushininkisha ukutila Aba kafundisha umu umukalamba. Nshilepilibula ukutila afwile akwata Ph.D. Ena limbi kuti aishiba ifinono palwa Baibele ukucila—ukucila pa mwana uyo uucili mubwaice bwakwe. Yesu aishibe ifingi palwa Malemo, pa myaka ikumi limo na ibili, ukucila pafyo aba Fariseo bonse bacitile, nangu pa bantu abakalamba abasambilila. Eico, mwamona, tacesenda amano yakusambilila. Cisenda umutima uwa lapila ku bufwayo bwakwa Lesa.

¹⁰⁵ Ngacakutila Yesu Kristu, u Mwana wakwa Lesa, alaile, iyi Baibele, ukutila, “Ali nokupususha abakumpanga sha kutali.” Ngacakutila Alaile ukutila, “Ifintu ifyo Ncita naimwe mukacita pamo. Nkaba naimwe mpaka kumpela ye sonde.” Kabili ngacakutila ulya Yesu umu wine kuti aisa muno nshita ya bushiku, nokututwala mubutungulushi Bwakwe, kabili kuti

twaikala palwesu ukukana tontonkanya ifyo ico cifwile cacitwa, lelo ukulolesha ku Fishimoneka, kuli Lesa Uyo uwalaile ico. “Icintu cimo cine ico Nacitile ku mwanakashi pa cishima, kuti Nacita nakuli iwe. Icishibilo cimo cine ico Nalangishe kwisonde, kuli bonse babili aba Yuda nabena Samaliya, Nkacilangisha nakabili munshiku sha Benafyalo.” Ngacakutula Acitile ico kuli bena, nokuishininkisha Umwine ukuba Messiya kwati ngefyo, kabili nokucita icili conse cimbi nokutuleka ukwingila mufya kusambilila, ico tekuti cibe ica mulinganya. Tekuti abe Lesa uwabulungami. Afwile alangisha icishibilo cimo cine. Ngacakutula kuti Aisa muno nshita ya bushiku, nokututuma ukupitila muli cino cikulwa nokuilangisha Umwine eka, ukutula Ali uwa mweo, ukupitila mukucita ifishibilo fimo fine, cifwile capanga umutima wa mubembu onse ukusungulika pamo na ena. Cifwile calenga umulwele onse ukwima pa makasa yakwe noku Mupela ubukata, nokupula pa mushilwa onse uwa ku tutuma, nokwenda ukwingila muli isho inshila ukufika apo Lesa enga kuposha nokukundapa.

Tontonkanyeni pali ifyo fintu ilyo tulepepa.

¹⁰⁶ Mwebaluse kabili Lesa wa Muyayaya, Mwebali Lesa ilyo takulaba akantu akanono mu mwela, kabili muli nokuba Lesa ilyo takuli nakambi akantu akanono. Imwe Mwebapangile isonde nokucipima mu maboko Yenu, nokucipongolwela mulwelele, nokutula, “Lekeni kube ulubuuto,” kabili kwali ulubuuto. Ifyebo Fyenu tekuti fifilwe, kabili Cena tekuti cifilwe muno nshita ya bushiku, pantu Imwe namupanga ubulayo. “Ifi ifishibilo fikakonka abo abacetekela.” Ico i Cebo cacine. Shikulu Lesa, natwishiba ukutula ubundapishi cintu cimo icashitilwe pa Kalbale, pamofye ngafintu ipusukilo lyali. Kabili tufwile twalolesha nokuba nomweo, nokucetekela, nokupula pa mipaka, ukushininkisha kuli Imwe ukutula tuli ba cishinka. Lesa wa Maka yonse, fikilisheni, muno nshita ya bushiku, ukutula abantu bengacetekela, kabili nokupusuka ukufuma ku membu shabo naku malwele yabo. Kabili Ndeipusha ukutula Imwe mwingacita ici ku bukata bwakwa Lesa.

¹⁰⁷ Kabili ilyo tukontamike imitwe yesu, Ndesungukafye, muno nshita ya bushiku, nibanga abali mukati na kuse, abenga temwa ukulapila kuli Lesa ukutula. “Shikulu, Na—Naliba membala wamu chalichi panshita iitali, nangu limbi Nshaba. Lelo, icine cine, muli ubwingi ubwe sonde ubututuma muli ine. Nalikwata icipyu. Nalikwata, oh, icintu cimo ico icishingandeka ukufika pancende apo Ningacetekela kwati ifyo Mfwile ukucetekela. Bushe kuti Mwafumya ico pali ine, muno nshita ya bushiku, Shikulu? Kabili nokuleka ine ukupula pa mupaka wa lubembu ulwa kukana cetekela.” Bushe kuti mwaimyako amaboko yenu kuli Ena? Lesa amupale. Ico cisuma. Oh, amaboko ayengi, konse konse.

¹⁰⁸ Shikulu, Namumona amaboko yabo. Kabili lekeni Mupashi

wa Mushilo, uyo uubebele nomba ukwimya amaboko yabo, lekeni Ese nokubalenga ukuba abantungwa ukufuma kufya kututuma ifya mwisonde, mpaka bengafika ukucila pa-pafyakucita ifyakonaula iciswango, ukutila ukusuma ukwa nsoka ukwa lubembu, nefyakucita ifya muli lino isonde ilya nomba tafibasendele nakabili. Lekeni bemye amenso yabo kuli Kristu inoine nshita noku Mupokelela ngo Mupusushi wabo, kabili twala Mulumbanya. Mwi Shina lyakwa Yesu twapepa.

¹⁰⁹ Kabili nomba, ilyo tatulaita abalwele na bacululuka, bushe kuliko bamo muno nshita ya bushiku, abali abalwele, abalecululuka mu musango uuli onse, abo abengatila, “O mwe Lesa, lekeni mpule pa mushilwa wa mupaka, pamo. Mpeni icicetekelo icakuyafye ku ntanshi ukupita pa matontonkanyo yonse aya kwa ciwa ayo ayatila, ‘Imwe tamuli nokukwanisha ico. Tekuti mupokelele Ico’”? Bushe kuti mwaimyako amaboko yenu, nokutila, “Lesa, beni abaluse pali ine.” Lesa amupale. Alemona amaboko yenu yonse. Yali monse monse mucikulwa.

¹¹⁰ Nomba, Taata, fikilisheni ukutila icintu cimo cicitike, muno nshita ya bushiku, ico icalalenga aba bantu ukumona ukutila ici ca Cishinka, i Cebo cakwa Lesa, kabili ukutila Mwalasunga ubulayo Bwenu kuli bena, cimo cinefye ngafintu Mwacitile kuli Abrahamu, nangu kuli Mose, nangu kuuli onse. Ifyo, ilyo Mwaebele Petro ukutila, “Enda ukwisa kuli Ine, pa menshi,” kabili taloleshe pesamba ukumona umusango wa bulalo ubwali pesamba lya menshi. Taloleshe nangufye pali ico. Aloleshe pali Yesu. Lelo lintu aloleshe amenso yakwe pa mabimbi, alishikile pesamba. Lesa, twapepa, muno nshita ya bushiku, ukutila abo abalefuma, muno nshita ya bushiku, balapita pali ulya umupaka uwa mabimbi, kabili balaenda bwino ukuya kuli Yesu, ukupitila mukwita Kwakwe ukwa kwisa. Tumfweni, Shikulu. Kabili nomba peleni umubomfi Wenu amano ukwishiba ifyakucita pali ino nshita, ico icalaleta amapalo, ubundapishi bwe pusukilo, kuli fyonse fibili ifya kumubili nefya kuli bumupashi, mwi Shina lyakwa Shikulu Yesu. Ameni.

Natotela.

¹¹¹ Nomba kuli imwe mwe bacimya amaboko yenu. Nalamwipusha icintu cimo. Nalacinja ukulongana pakashitafye akanono, muno nshita ya bushiku. Ubushiku bwafumineko twabatwele mumuputule. Munshita ya bushiku, twalaesha ukubatantamika, nokuleta ibumba pa cintamba. Nomba, panumafye yaku ukulongana, lintu kakumba alabula ukulongana, Nalaipusha, imwe mwe bacimya amaboko yenu, abantu amakumi yabili nangu amakumi yatatu, Ndefwaya mwise mufukame pali ici icipailo, ngacakutila mwacicipilibula lintu mwacimyako amaboko yenu, mwamona, Lesa alacita ico, ngacakutila imwe icine cine mwacicipilibula ico, kabili mwalalandafye nokutila, “Shikulu, fumenipo ukututuma konse ukwa kukana cetekela pali ine.” Alacita ico.

112 Mwamona, tekuti mwende abantungwa, tekuti mucite ico mwisonde lya sayansi, ne ndeke. Tekuti mucite ico mwisonde lya bumupashi, no mupashi, apofye amatontonkanyo ya buntunse aya kusambilila, ayo Ndelandapo, yacili nayekatilila pali imwe. “Mulandu nshi, i...ici chalichi tacacetekela Ifyo. Ici chalichi...” Mwitontokanya ukutila. Yesu e Umo Uwalandile ico. Kabili ichalichi icimweba ico, “Cena cilubo,” busesemo ubwa bufi. Nshilelanda ico ukuba uwabipa umutima, lelo Ndelanda ico ukuba uwa cishinka, pantu Ndi nokwiminina naimwe pa bushiku bwa Bupingushi. Abo bakafundisha, abafundisha ifyo fintu, baliluba. Nomba lekeni...

113 Ukumulangishafye ico Yesu alandile, nomba twalamona icintu icikalamba, ngacakutila kuti cacitwa. Ndetunganya pali abantu imyanda ibili pano abakupepelwa. Ndefwaya ukumwipusha icintu cimo, pali iyi imbila nomba, iya *Kulolesha Pa Fishimoneka*. Ngacakutila Umo Uushimoneka Ailanda ukuba uumoneka, nomba cifwile capanga umweo onse ukupita pa mupaka onse. Ngacakutila Umo Uushimoneka, kuti ailenga Umwine palwakwe ukumoneka pano kuli iwe, pantu Alaile ukutila Ali nokucita ico. Nomba ibukisheni, mu...

114 Ifwe tuli Benafyalo. Nomba, lintu Ali pe sonde, takwali nangu umu uwale Mufwaya lelo aba Yuda nabena Samaliya. Ifwe, ba Anglo-Saxon Abenafyalo, twali abasenshi. Twalepepa utulubi; ba taata wesu. Lelo aba Yuda bale Mufwaya, nabena Samaliya bale Mufwaya. Kabili Aishile nokushininkisha ukutila Ali ni Ulya untu balefwaya, kabili taba Mucetekele. Lelo kwali bamo abasalwa aba Mwishibe nokwishiba Untu aali; bonse babili aba Yuda nabena Samaliya. Nomba cili nokuba cimo cine naku Benafyalo. Nomba, munshila imoine Ailengele Umwine ukwishibikwa ku ba Yuda na Benafyalo, ukutila Ali...

115 Nomba, batile, “Cinshi ico imwe—cinshi ico imwe mwala Mwipailapo?”

Atile, “Pantu nimukutila Ena Muntu, uuleipanga Umwine palwakwe Lesa.”

116 Ali fyonse fibili Lesa kabili umuntu. Lesa ali muntu wamukati. Yesu ali muntu wa kunse. Uwakunse-... Yesu atile, “Nshicita nangu cimo pa Lwandi kano ico Namona Taata Wandi alecita.” Umuntu onse alishiba ico. “Ico Taata Anangisha, eco Ncita.”

117 Nomba moneni ifyo Ailangishe Umwine ku bantu aba Yuda; mukweba Petro untu aali, mukweba Natanaele untu aali kabili neco acitile ilyo talaisa. Iyoine e nshila. Kabili batile, “Iwe...” Natanaele atile, lintu aumfwile ico, atile, “Iwe niwe Kristu, imfumu yakwa Israele.”

118 Lelo umu Yuda uushacetekela atile, ichalichi ca mwisonde, catile, “Ena wafyamipashi. Ena niciwa. Ena ni Belesebuli.”

119 Yesu atile, “Mulelanda ico ukulola kuli Ine, cena cili nokwelelwa kuli imwe,” pantu bali ba Yuda. “Lelo, nga teifyo, munshiku shakulekelesha lintu Mupashi wa Mushilo ali nokwisa pa Benafyalo, ishiwi limo ilyakulandilwa ububi Ico talyakatale alyelelwa muli lino isonde nangu mwisonde ilili nokwisa,” lintu Mupashi wa Mushilo ali nokwisa nokucita icintu cimo ico Acitile, pantu Mupashi wa Mushilo ali nokupela ubunte Bwakwe. Eico ifwe kuibika mumibele yabipisha.

120 Nomba, bushe namucetekela ukutila Lesa acili ni Lesa wa mweo? Bushe namucetekela ukutila tuleikala munshiku ishakulekelesha iya nshita ya Benafyalo? Kabili nama chalichi yalelolesha kuli Ena ukwisa? Kabili bushe namucetekela Alebalenga ukuba abaipekanya pa Kwisa Kwakwe? Ifinshingwa ifya Kwisa Kwakwe nafiposwa pe sonde; ubwafya, ifyakutitikisha, ifyakusunguka inshita.

121 Kabili icinshingwa ica Kwisa Kwakwe nacibikwa pa Chalichi Cakwe. Kabili nefi fintu ifyo tucita mwi Shina Lyakwe fyena finshingwafye ifyo Ali nokuba lintu Akesa. Lintu twamona umwana nalala palya, alefwa kukupwa kwa mulopa, alengwa ukubwelela ku mweo muli ba mineti basano, ico e cinshingwa ica ilyo Akesa, ulukungu ulwaba pesonde lukema mu busuma ubwa bwaice nakabili. Ici cinshingwafye, lelo cakulenga iwe ukwishiba ukutila Aleisa. Lekeneni tulekeleko kabili nokubika lubali yonse amakusu nomba.

122 Kabili ngacakutila Alaisa, muno nshita ya bushiku, nokucita ifintu fimo fine ifyo Acitile kuli ulya umwanakashi waku Samaliya naku mu Yuda, bushe imwe mwe Benafyalo kuti mwa Mucetekela, nokulekelako imyeo yesu? Bushe kuti mwacita ico? Imyeni amaboko yenu kuli Ena nokutila, “Nalacita ico.”

123 Nomba tatumfwikisha, lintu atila “ubundapishi,” lintu atila “ipusukilo.” Takuli umuntu uwinga kupususha. Nshilesakamana ico engacita, tekuti akupususha; tekuti akubatishe icalinga mu menshi. Tekuti acite nangu cimo ukukupususha. Kristu alikupususha. Lelo alikupangila inshila iya kupusukilamo. Kuti ashimikila i Cebo, kuti akubatisha na menshi, lelo Kristu akubatisha na Mupashi wa Mushilo. Ico eco Yohane atile, “Mbatisha na menshi, lelo Uyo uuleisa panuma yandi ali nokukubatisha na Mupashi wa Mushilo no Mulilo.” Yesu kuti Alangisha ifishibilo Fyakwe ifya kuba pano, ukushimikila i Cebo Cakwe ukupitila muli kapyunga, kabili nokwikila no kushininkisha ico i Cebo ukupitila muli Ena pakuba pano; lelo cena cicetekelo cobe eco undapwako. Mwamona?

124 Nomba lekeneni tubefye abamucinshi ngafintu twingaba; kabili, mukwai, nomba, mukwai. Nshilelanda ukutila Alacitita. Lelo twalaita umulongo wamapepo uunono pano. Kabili muli ibumba muno, Ndetontonkanya, ngacakutila Nshipangile

icilubo, banjebele ukutila balipele amakadi umwanda umo. Ico icilepilibula pali abantu umwanda umo abekele pano abalekabila ukupepelwako. Twalabeta cila umo. Ngacakutila tamuli abatompolwa nokubutuka, twalaita cila umo pali imwe. Mwamona? Tekuti twite bonse pamuku umo, nangu ukwiminika bonse pamuku umo. Lelo kuti twaiminika bamo pa muku umo, limbi abali bane, basano, nangu mutanda, bonse abo twingaleta pa cintamba pano, nangu pamuulu na pesamba ya lubali, apo twingabeminika, pantu tatukwete incende. Lelo ngacakutila Lesa kuti acita kuli bena ngafintu Acitile, ukuishininkisha Umwine palwakwe ukutila Ali pano, nomba tufwile ukulolesha pa Fishimoneka nokucetekela.

125 Mwebantu bonse mwebacimyako amaboko yenu, ngacakutila Yesu kuti aisa nokucita icintu cimo cine ico Acitile ilyo Ali pano pe sonde, ukupitila mu mibili ya buntunse. . .

126 Nalipapile ubushiku ubwa, ilyo Namwene umo uwa bakafundisha abakalamba sana, Natontonkenye, mwi sonde. Ena muntu umukalamba. Tamufwile ukung'umfwila mumbi. Billy Graham, untu Shikulu alebomfya, umuntu umukalamba. Lelo cali ciputulwa mwi pepala, ukutila fimo ifya. . . umuntu umo pancende pamo alebelele pali ena, kabili alefwaya ukwishiba, “Nga palwa bene batatu? Bushe kwali, mucine, ba Lesa batatu, nangu bushe kwali fye Lesa umo?”

127 Kabili Billy Graham alimwaswike, kabili atile, “Tacilati cisokololwe.” Natukwata ili pepala.

128 Oh, munyina, taufwile ukucetekela ukutila kwaba ba Lesa batatu. Kwabafye Lesa umo. Kwaba ama ofeshi yatatu aya ulya Lesa umo. Buwishi, u Bwana, kabili na Mupashi wa Mushilo; Lesa ukufuma ku Muulu. Aikele palupili, mu Ntumba ya Mulilo. Ena aishileika kabili alengelwe umubili no kwikala pakati kesu, mu Mwana, ukufuma kuli bu Wishi. Kabili nomba ekala mu Chalichi Cakwe, nga Mupashi wa Mushilo. Lesa umo wine! Te ba Lesa batatu. Lesa umo wine! Mwamona? Lesa umo wine!

129 Nomba, lolesheni, lintu Ali pano pe sonde. Kutikeni mukuposako amano nomba. Lintu Ali pano pe sonde, Alandile ici, “Pakashita akanono, isonde talyaka Mone, lelo imwe muka. Nafuma kuli Lesa, kabili Ndebwelela kuli Lesa.” Nibanga abaishiba ukutila Amalemba yalanda ico? Ukuba, ifyo Aali ilyo Aali pano pesonde, nomba nga Alibwelele ukwisa cita cimo cine. “Kabili pakashita akanono, kabili Nkaba naimwe, kabili muli imwe. Kabili imilimo iyo Ncita na imwe mukacita.” Mwamona? Ico cile Mulenga ukuba cimo cine. Ulya musambo umo wine, twalililenifye ukuya kucimuti ca Mwangashi. Mwamona? Mwamona? Umusambo umo *pano*, inkulo ya chalichi cimbi *pano*, nacimbi *pano*; cena misambo ukufuma ku cimuti ca Mwangashi. Nomba moneni Ena mu musambo kulya.

¹³⁰ Ilyo Ali pano pe sonde, Atile Afumine kuli Lesa, uyo wali ni Ntumba ya Mulilo, kabili Atile Abwelelemo kuli Lesa.

¹³¹ Panuma yamfwa Yakwe, ukushikwa nokubuka, Paulo ali mubulendo bwakwe ukuya ku Damaseke, kabili Icintu cimo calimumine. Muleibukisha ico? Imilimo ya Batumwa, chapitala 8, Ndecetekela. Kabili lintu aloleshe mu muulu, ilya i Ntumba ya Mulilo ilya iyali mu matololo, Yesu Kristu apilibukile ku Ntumba ya Lubuuto iyo yapofwishe amenso yakwe. Bushe ico nacilungama? Nomba Abwelele kuli Lesa. Kabili Paulo atile. . .

Atile, “Shauli, Shauli, mulandu nshi ulempakashila Ine?”

Atile, “Nimwe Bani, Shikulu?”

Atile, “Nine Yesu.” Ena ali ni Ntumba ya Mulilo.

¹³² Ndelanda ici kwi hema, tekulandafye muli bukapepa, lelo bushe namwishiba ulya Umo wine, ulya u Mupashi umu wine, uli pamo naifwe nomba? Natukwata icikope Cakwe icikobeme pano, kwisonde lya sayansi. Kabili ifishibilo ifyo Acitile kunuma kulya, filangisha ukutila Acili aleikala mu Chalichi Cakwe; te cishibilo ica musango umbi, lelo icishibilo cimo cine. “Pakashita akanono, kabili isonde talili noku Mona nakabili,” uwa mano, “lelo, imwe,” mwebapitile pa cakucinga iciunda, ukucetekela i Cebo, “imwe muli noku Mona.” Ndesubila ukutila imwe muli mu “imwe” muno nshita ya bushiku.

Natupepe.

¹³³ Shikulu, nomba, ukulongana konse ukwashala, cifwile ukuba ni Mwe, panuma ya mashiwi yaba ngefi, ukushininkisha ukutila Namulanda Icine. Ndepepa ukutila Mwalapela aya mapalo, ukupitila mwi Shina lyakwa Yesu Kristu. Amen.

¹³⁴ Nomba nibanga. . . Imwe nama kadi yakupepelwapo muno, tekuti tumwimye bonse pamuku umu. Lelo nga cakutila tamwanenuke, muno nshita ya bushiku, mailo ubushiku, pa Mulungu napa Mulungu ubushiku, nafimbipo, tuli nokumusenda. Lelo nomba natutampe munshita ino iya bushiku, nokutampafye ukuleta ayanono. Kabili bonse abo abakwete ama kadi, abo abashingenda, Nalamwita umu umu nokumubika pano. Nga tekuti mwende, ilyo Naita impendwa yenu, lyena imyeni ukuboko kwenu, elyo kabili bamo bakafwilisha muno balaisa no kumusenda. Cisuma.

¹³⁵ Kadi ya mapepo inambala ya cimo, nani ukwete? Imyeni ukuboko kwenu nga cakutila namukwata kadi ya mapepo impendwa ya cimo. Imyeni ukuboko kwenu. Mucine. Umuntu umu nalimo tekuti. . . Ukuba, nalimo Na ciluba. Billy alikwi? Nalimo cali. . . Cinshi? [Umu umuntu umu atila, “Cimo?”—Kale.] Ee, cisuma. Nga cakutila kuti mwaenda, mukwai, iseni kuno kwine.

¹³⁶ Kadi ya mapepo nambala ya cibili. Nga cakutila kuti mwaimya amaboko yenu, imyeni ukuboko kwenu. Cisuma.

137 Nambala ya citatu. Kuno kwine, kuti mwaisa kuno kwine, nga cakutula kuti mwacita. Nomba, nga cakutula tekuti mucite ico, twalililenifye ukusunkanya ukuboko kwenu, kabili bamo muli bena balaisa musenda. Impendwa ya citatu.

138 Impendwa ya cine. Bushe lilya ilembo ni cinshi? [Munyina atila, “J.”—Kale.] J? Cisuma. Impendwa ya cine, bushe kuti waimyako ukuboko kobe? Namayo kunuma, naimininako kale pamakasa yakwe.

Impendwa ya busano.

139 Nomba lintu Billy aisa nokupela ama kadi yakupepelwapo, nangu Leo, nangu Gene, Munyina Wood, nangu onse uyo uwayapela, besa pano ilyo imwe tamulaisa, kabili nokusakanya ayo ama kadi, capamo, kabili nokumipelafye yonse kadi ya mapepo mulefwaya. Mwamona? Ico cili kuli iwe, sendafye kadi yobe. Imwe limbi. . . Umo uwikele mupepi na imwe limbi kuti nakwata impendwa ya cimo, umbi uwakonkapo lkuti akwata inambala ye kumi limo na fisano, ukubwelela pano nkwete impendwa ya fibili. Bena balifye abasakanishiwa. Nacilungama.

140 Kadi ya kupepelwapo impendwa ya citatu, nani ukwete? [Umo muntu atila, “Uko lubali.”—Kale.] Kuno lubali? Cisuma.

Impendwa ya fine.

141 Impendwa ya busano. [Munyina atila, “Impendwa ya busano.”—Kale.] Impendwa ya busano.

142 Impendwa ya mutanda. Kulya kunuma, cisuma. Nga cakutula kuti mwacita, kunuma uko, lekeni fye uyo mukashana uwacaice apite.

143 Impendwa ya cine lubali, bushe kuti mwaimya ukuboko kwenu? Iyobe ni nambala ya cine lubali, nkashi? Cisuma.

144 Impendwa ya cine konse konse, bushe kuti waimyako ukuboko kobe, nga cakutula kuti wacita ico. Namayo pano pene, impendwa ya cine konse konse. Cisuma, nkashi, bula icifulo cobe.

Impendwa ya pabula. Uyu namayo pano. Cisuma, nkashi.

145 Impendwa ye kumi. [Umo muntu atila, “Mulya mwine mucifutu.”—Kale.] Cisuma. Impendwa ye kumi. Lekenil—lekeni tupelele pali ico, pantu tuleba abafuililako palya panono. Nga cakutula bena kuti baselako fye kunuma panono fye, napapata. Ukuba, ifwe twalasenda ikumi. Nomba, Ndemona. . . Iwe naukwata ikumi, bushe naukwata, nkashi? Nga cakutula kuti mwaenda fye ukuya pantanshi, balya bashimucindikwa palya pene, bali nokumusuminisha imwe mu mulongo. Nomba, cisuma.

146 Nibanga? [Umo muntu atila, “Pabula.”—Kale.] Impendwa pabula tailipo. [Munyina atila, “Iyo. Pano *pene*, Munyina Billy.”] Oh, kulya—kulya, tekuti, oh, nga cakutula ena tekuti

ende, lekenifye ekale apo nokumuleta ilyo nambala yakwe yalaitwa. Beni fye bwino. Ilyo nambala yenu. . . Nga cakutila tekuti wiminine inshita iitali nganshi, nkashi, lolelifye mpaka inambala yobe yalaitwa, lyena kuti waisa. Ico cili fye bwino. Cisuma, ikaleni fye—ikaleni fye. Ico cili fye bwino. Nomba, nga cakutila ena tekuti ende, ukuba, ilyo inambala yakwe yaitwa, bamo muli bena bali nokumusenda kuno, nangu nafimbipo. Ico cilifye bwino. Cisuma.

¹⁴⁷ Impendwa, nimpendwa nshi shimbi isho tulufishe? [Munyina atila, “E yonse.”—Kale.] E yonse. Cisuma. Nomba tukwete yanga? Bushe iyo e mpela ya mulongo apo pene? Ukuba, cili fye bwino.

¹⁴⁸ Nomba, Ndefwaya ukwishiba ukutila imwe bonse muli uyu mulongo, abo abeminine mu mulongo muno nomba, Ndefwaya ukumwipusha ili lipusho. Bushe mu bufumacumi mwalicetekela ukutila Yesu Kristu Mwana wakwa Lesa? Kabili imwe mwalicetekela ukutila Ena alibuka ukufuma ku bafwa? Kabili Ena tafwa nomba, lelo Ena wa mweo. Bushe mulecetekela ukutila—ukutila Ena kuti abomba nokucita cimo cine ico Ena acitile ilyo Ena ali pano pesonde? Kabili imwe mwalicetekela ukutila Ena alituma u Mupashi Wakwe mukati ka Chalichi Cakwe, ukutwalilila umulimo Wakwe?

¹⁴⁹ Nibanga muli imwe abali abeni kuli ine, imyeni ukuboko kwenu? Nshamwishiba. Cisuma. Nshakwishiba iwe. Cisuma. Cisuma. Bushe uko kuboko konse? Amaboko yonse yacimishiwa, ukutila bena tabanjishiba ine? Cisuma. Ndi mweni kuli balya bantu. Nshatala bamonapo.

¹⁵⁰ Nibanga mu cikulwa abeni kuli ine, ukutila Nsha mishiba. Iyo, tamufwile ukuba pamuulu pano, ukuli konsefye. Ukuba, Namona, ukucila pali citika wa lukuta beni. Cisuma. Nga cakutila Ndi mweni kuli iwe, Ndefwaya ukukwipusha kunse uko mwi—mwibumba. Nga cakutila Yesu ali uwa mweo ilelo. . . Kabili moneni nga cakutila ili Lilembo.

¹⁵¹ Inshita imo kwaliko umwanakashi uwakwete icintu icikalamba icalubana nankwe, ubwafya bwa mulopa. Alicikwete pa myaka ikumi limo na ibili, Ndecetekela, nangu ukucilapo. Kabili aposele indalama shakwe shonse kuli ba dokota.

¹⁵² Pano pali abakashana babili abekele pano mumipando yamipeto. Bushe namucetekela, mwebakashana, ukutila Yesu alibuka ukufuma kubafwa? Imwe mulelolesha kuli Ena muno bushiku ku bumi? Bushe na mukwata—bushe namukwata iili yonse. . . Bushe namukwata kadi yakupepelwapo? Cisuma. Talaitwa fye na nomba. Ico cili fye bwino. Beni fye abacishinka. Cisuma.

¹⁵³ Mwitwishika. Cetekeleni fye nomba. Kabili nga cakutila kadi yenu taitilwe muno nshita ya bushiku, mukabwele fye mailo ubushiku, mwamona. Twalililenifye. . . Temulandu,

twalililenipofye ukwisa, mwamona, calafika pano. Kabili tamufwile nokukwata kadi yenu. Cetekeleni fye. Moneni icalacitika.

¹⁵⁴ Kabili kuli imwe mwebali mwibumba, mwebashikwete kadi yakupepelwapo. Nibanga abantu abali muno abashikwete kadi ya kupepelwapo? Imyeni amaboko yenu. Lolesheni palya. Nomba imwe mwebashikwete kadi yakupepelwapo, nga cakutila aba bantu pano . . .

¹⁵⁵ Nalafibika Malembo. Ifintu fyonse ifyo tucita filingile ukuba mu Malembo, ukufuma mu Kutendeka ukufika ku Kusokolola. Cena cilingile ukuba Lesa. Nga fintu Nalandile mailo ubushiku, cena cilingile ukuba ifyo “ukufuma kukutendeka.” Mwamona? Nomba, nga cakutila tamukwete iyepepo . . . Aba pano abakwete kadi yakupepelwapo, Ndi nokubepusha Amalembo nga fintu capilibula muli Baibele, bonse babili abaume na banakashi.

¹⁵⁶ Kabili kuli imwe mwebali uko, mwebashikwete iyi, ka—kadi yakupepelwapo, ukutila tamwabe mumulongo, muno nshita yabushiku. Nomba, kuti mwakwata ama kadi yakupepelwapo nakabili mailo. Lelo nomba . . . Kabili ena ali nokupwisha. Kuli abengi, kabili twalabapisha muno, munshila imo, nokubapepelako, nga cakutila mulifye abatekanya. Mwiba mukwangufyanya; mwamona, nomba imwe kuti mwakwata ukulaitutumya mwebene. Mwamona? Imininenifye shilili, tileni, “Mwe Lesa, Ndi pano. Mwalinjishiba.” Kabili—kabili, lyena, landeni ici.

¹⁵⁷ Kwaliba Amalembo muli Baibele, apo umo umwanakashi akwete ubwafya bwa mulopa, kabili apitile mwibumba lya bantu abo abalesha ukumulenga ukuti ekale tondolo. Kabili alefwaya ukuya kuli Shikulu, Shikulu Yesu. Kabili mukulekelesha afikile palya Aali, pantu alandile mu mutima wakwe ukutila, “Nga cakutila kuti Naikata kucakufwala caulya Muntu, Nalapola.” Nibanga abaumfwapo ilyo ilyashi? Nomba, Yesu, aleenda pamo ne bumba, kabili panuma yakashita umwanakashi ali Mukumishe. Mu mutima wakwe, atontonkenye. Ni cinshi ico acitile lyena? Kulya ekwali ukusubila kwakwe. Ilyo akumishe ico, apitile pamupaka wa ciunda. Ico cali eco. Ena ali umuntungwa. Pantu mu mutima wakwe, atile, “Nincita filya fine ifyo Natontonkenye. ‘Nga cakutila Nacita ico, kuti Napola.’”

¹⁵⁸ Kabili bushe namucetekela, nga cakutila Yesu ailenga Umwine ukwishibikwa muno nshita ya bushiku, mwalapokelela icintu cimo cine? Cisuma. Nomba cetekeleni fye. Sungeni ico mu mutima wenu.

¹⁵⁹ Kabili elyo afumine panse, mulya mwibumba pacifulo cimo, nalimo, nokwikala panshi. Yesu aiminine, nokutila, “Ninani uwa Nkumya?”

160 Kabili batile, “Tapali nangu umo uu Mukumishe.” Umuntu onse atile, “Tatumukumishe. Tatumukumishe.” Bonse balikene ico. “Tapali nangu umo uu Mukumishe.”

161 Kabili Petro atile, “Shikulu,” ali Mukalipile, kabili atile, “cinshi ico Mwingalandila icintu nge co?” icintu cimo muli uyu musango, “Nani uwa Mikumya?” iyo umuntu onse ale Mukumya, bale Mukwesa? ‘Shani, Rabbi! Ndi uwansansa uku Mukumanya, Rabbi! Shani, Yesu, Kasesema umwina Galili! Ifwe—ifwe tuli abansansa nganshi uku Mukumanya! Ulishani Iwe?’ Umuntu onse ale Mukumya.”

162 Atile, “Ico kuti caba icishinka. Lelo umuntu umo Ankumya munshila iyapusanako.” Uko eku kumishiwa mulefwaya. “Umuntu umo Ankumishe munshila iyakutila iyo balepita pamupaka wa ciunda. Nacumfwa amaka, ukunakuka, ukwisa pali Ine, amaka yacifuma muli Ine.”

163 Kabili Aloleshe konse konse. Kabili muli Ena mwaikela u Mupashi wakwa Lesa. Mwacetekela ico? Kabili Aloleshe konse konse, mwibumba, mpaka Asanga umuntu uwa Mukumishe. Kabili Amwebele imibele yakwe, kabili atile ukutila icicetekelo cakwe ecamupuswishe. “Tapali icimonwa?” Iyo, Ena aishibefye ukutila icicetekelo cakwe ecamupuswishe, pantu ukutinta kwa citetekelo conse mulya, kwali ukukalamba nganshi muli ena.

164 Nomba, nga cakutila Yesu aba cimo cine ileelo, bushe tekuti Acite cimo cine? Nomba, musango nshi mukeshiba ukutila ni Ena? Mwamona, nomba, imwe mulingile ukuipela mwebene.

Nomba apa epo Ningile ukulolesha ku Fishimoneka.

Bushe niwe wewakubalilapo? Nikwisa uko cili?

165 Ninani ali mu. . . uwikete umulongo? Iwe, Munyina Neville? Oh, Billy. Cisuma.

166 Niwe umuntu wakubalilapo? Cisuma. Nomba kuti waendafye pama sitepu ayanono ukupalamina, nga cakutila kuti wacita ico, mukwai.

167 Apa pali umuntu untu Nkwete. . . Ndecetekela wacitila tatwaishibana umo nomunankwe, uno emuku wakubalilapo ukukumana. Musango nshi Naishibilamo uyu umuntu? Nshamwishiba. Lesa alishiba, ukulingana nga fintu Ine—ukulingana nga fintu Naishiba, Nshatala mumonapo mu bumi bwandi. Kuliko umweni uwapwililika.

168 Nomba, Nalilanda ukutila Yesu Kristu aba cimo cine mailo, ileelo, no muyayaya. Nomba, ico kubika icicetekelo icikalamba. Nga cakutila ico tacili ifyo, ninshi Ine kusangwa myalumyalu, kabili na Baibele yabufi. Nomba, cinshi ico Nalacita nomba? Ukulolesha pa cintu ca mano? Nimu musango nshi Ine ningacitilamo ico? Mfwile nalolesha pa Fishimoneka. Lelo mulandu nshi Ndecitila ico? Alicilaile. Mwacimona ico. Nomba, *mulecita* cimo cine, kabili *mulacita* cimo cine. Imwe

bonse citeni cimo cine. Cena tekuti cifilwe. Ine kuti nafilwa, imwe kuti mwafilwa, lelo Lesa tekuti afilwe.

169 Nomba pano pali abaume babili, abakumene inshita yakubalilapo mumweo wabo. Nomba, eico, ukutila Nasenda inshita yandi.

170 Nomba, ici cikope ica mu Fyalembwa. Kwaliko umuntu uwaile no kusenda umuntu, no kumuleta ku chalichi, nangu uko Yesu abelele, kabili ishina lyakwe lyali ni Nataniele. Yesu tatalile mumonapo. Eico lintu aishile kuli Yesu, Yesu atile, “Moneni umwina Israele umu umushaba ububi.”

171 Nga cakutila kuti Nalanda ico pakutila mwingeshiba ico Nacilalanda, Ine kuti natila, “Uyo e muntu uwacishinka, umwina Kristu uwacetekela.” Bena kuti batila. . .

172 “Mulandu nshi,” atile, “Rabbi, mulandu nshi, Tamwatala monapo mu mweo Wenu. Mwanjishiba shani? Mwanjishibe shani?” Nomba, te musango afwalilemo, pantu bonse aba ku Kabanga bafwele cimo cine. Ena nga aali umu Greeki. Ena nga aali umwina Egypto. Ena—ena nga aali ifintu ifingi.

173 Lelo Yesu atile, “Ena mwina Israele. Kabili ena wacishinka, kabili tamwaba ububi muli ena.”

Atile, “Wacishiba shani?”

174 Atile, “Ilyo Filipi talakwita, lintu waciba mwisamba lya cimuti, Nacikumona.” Uyo ali ni Yesu mailo.

175 Nga cakutila Aba cimo cine ileelo, kabili aleikala muli ifwe, lintu Alaile ukutila Ali nokucita, kabili ali nokulenga ukwishibikwa kuli yu muntu. . .Ena limbi kuti aba pano pamulandu wa bwafya bwa lupiya. Ena limbi kuti aba umuntu uulefwa. Ena limbi kuti aba umuntu wa lubembu. Ena limbi kuti aba umuntu wa bulungami. Nshishibe. Teti mwebe, lelo Lesa alicishiba. Kanshi, nga cakutila Ena ali no kuilenga Umwine ukwishibikwa pano, ukutila Yesu wa mweo, kabili tuli nokweba umuntu, eico mulekeni ukuti abe kapingula mucalungama nangu iyo. Kabili nomba bushe ico kuti calenga imwe bonse uku Mucetekela? ukutila Alemoneka pano. Ico e Cibumbwa Cakwe. Nomba, Ena tekuti aishininkishe Umwine mumubili uwamuntunse. Cena Mupashi Wakwe.

176 Nomba, Asuminishe icikope Cakwe ukukopwa kulya, mulemona ico, ico isonde lya sayansi lyacita mu Washington, DC. Malaika Umo wine uwakwa Lesa, Intumba ya Mulilo imo ine, Uyo waikele muli Yesu, acitile cintu cimo cine kuli—kuli Filipi, nangu Natanaele. Yesu Umo wine alilaile ukwisa nokwikala muli ifwe, nokucita imilimo imo ine. Cila muntu aleumfwa bwino nomba? Cisuma.

177 Nomba, Shikulu, lekeni cishibikwe ukutila Imwe muli Lesa, kabili ukutila ifwe tuli babomfi Benu. Nomba, Imwe mwalitutemwa. Kabili Imwe mulefwaya aba bantu ukucetekela

Imwe, kabili nokupita muli fyonse ifyakucinga ifya lubembu mwi sonde, ukutila bena benga pusuka no kundapwa ku bukata Bwenu. Amen.

¹⁷⁸ Nomba, ukulandafye nga fintu Petro acitile pa mpongolo iitwa Iyayemba, ku mwaume uyo uwalemene ukufuma munda yakwa nyina, atile, “Lolesha pali ifwe.” Ico califye ica—ica kucetekela, ukumuleta pa . . . cakumfwa cakwe, ukwikata pa cakumfwa cakwe.

¹⁷⁹ Nga fintu Shikulu wesu acitile ku mwanakashi pa cishima. Amwikete no kwikata ilyashi lyakwe. Atile, “Ndetelako Ine amenshi nwe.” Mwamona, alitwalilile, ukulanda.

¹⁸⁰ Nomba, ngacakutila Nshikwishibe, iwe uli muntu uwaciba mwibumba. Kabili ngacakutila Nshikwishibe iwe, kabili na Shikulu alalondolola kuli ine icintu cimo ico iwe wacita mu mweo obe, nangu paco ulekabila, impiya, ubumi ubusuma, nangu conse ico cili, kabili walapanga ico icacishinka kabili icamoneka bwino, nomba walacetekela ukutila Ali pano ukukupela ico uleipushapo. Walacita ico? [Munyina atila, “Ameni. Ine icine cine nalacita.”—Kale.] Cisuma.

¹⁸¹ Akatina nomba. Nomba benifye mwipepo, mpaka Mupashi wa Mushilo atampe ukutupwishishisha ifwe.

¹⁸² Ee. Nimona uyu muntu. Kabili ena . . . Namona umuntu umunono uwiminine mupepi, aletwishika, nangu, ena alefwaya ukupepelwa. Cena muntu umbi uyo ulefwaya ukupepelwako. Uyo mu—mukashana, umukashana munono. Kabili iwe tauli wa cino calo. Iwe ufumine mupepi na—na bema mukalamba, ku cifulo cimo. Ico cili, iwe wafuma ku musumba uyo uwaba mupepi nomusumba uukalamba uwakwata ci domu icikalamba. Caba mu Buffalo, New York. Iwe wapalamina mupepi naku Buffalo, ku New York. Walikwata ukubutukisha kwa mulopa. Ico ecalubana naiwe. Lelo ulepepelako uyu umwana. Nauncetekela ukuba umubomfi Wakwe? [Munyina atila, “Mukupwililika.”—Kale.] Niwe Mista Holden. Ilyo e shina lyobe. Bwelelamo nokupokelela ico wipwishapo. Bikwa ako akatambala pali ena, calapwa pamo . . . ? . . .

¹⁸³ Bushe mulecetekela Yesu Kristu wa mweo? Cena ni cinshi? Ifishimoneka fyaisa mukuba ifimoneka. Ni cinshi ico? Yesu umu wine, ifisabo fimo fine, ifishibilo fimo fine, icintu cimo cine ico Acitile.

¹⁸⁴ Nomba apa pali umwanakashi, uukonkelepo. Ndelanda kuli ena nga fintu Acitile ku mwanakashi pa cishima. Bushe tuli beni kuli umu nomunankwe? [Nkashi atila, “Ee.”—Kale.] Ifwe tulibeni. Eico abantu bali no kwishiba, kunse, imyeni fye—imybali fye ukuboko kwenu. Eico uku e ku kumana kwesu ukwa kubalilapo. Tuli beni kuli umu no mubiye.

¹⁸⁵ Nomba, Nshishibe ico umuntu acikwata ama mineti ayanono ayapitapo, lelo, conse ico caciba, Nshacikwata nangu cimo

icakucita no bundapishi bwakwe. Lesa ewacicita ico. Icicetekelo cakwe ecacicita ico. Nshacikwata nangu cimo icakucita pamo. Cena cabupefye.

¹⁸⁶ Pantu, muli cino icikulwa nomba, palifye musango umowine uwa ba Malaika abo Gehazi amwene lintu Elisha aiswile amenso yakwe. Muli cino cikulwa muli Shikulu Yesu. Eico, taufwile ukulolesha paco wamona. Uloleshe paco taumwene. Pantu, bwena bulayo bwakwa Lesa ubo Lesa atile Ali nokucita ici, kabili Alecita ico.

¹⁸⁷ Nomba, Acilandifye ku mwanakashi pali mineti imo, mpaka Acisanga icaciba ubwafya bwakwe. Kabili uyo e musango Ndefwaya ukucitilamo pali iwe, pantu Aba cimo cine. Ngacakutila Ndi mweni, kabili nshikwishibe, nomba Alacita . . . Cifwile caba munshila imo, mumaka yamo aya cilapo, munshila imo, ukukwikatamo. Bushe naucetekela ukutila uyo aciba ni Shikulu obe uwa cilansuminisha ukucita ico?

¹⁸⁸ Nomba, nga ulefwaya ukwishiba, kwaciba icintu cimo icacicitika mu cikulwa lilya linefye, bwaciba bundapishi. Ni namayo uwikele apa, muno mwinefye mwi bumba, umusango wakwa namayo uwaina. Naimyako amaboko yakwe mu muulu, namenso yakwe naisala, alepepa. Nakwata ubwafya bwa mumala kabili nobwafya bwa munuma, kabili alepepa kuli Lesa ukutila amundape. Ekele pano pene, nafwala amakalashi yamu menso, nafwala ne nsuti ya fitulukila, bwino bwino pampela yamuli uyu mulongo.

¹⁸⁹ Imwe mwebemisheko amaboko yenu pamuulu, ico e caciba ubwafya pamo naimwe. Ngacakutila ico nacilungama, imyeniko amaboko yenu kwati ngefyo. Nshamishiba, bushe Nalimishiba? Iyo, mukwai. Tuli beni. Kabiye ni ku ng'anda nomba. Wacikata kunsempe ya cakufwala Cakwe. Waci Mwikata, pantu Ndi amafiti amakumi yabili ukufuma pali iwe. Lelo mwaci Mwikatamo, Shimapepo Mukalamba uyo uushinga kumishiwamo ne myumfwile ya fibi fyesu.

¹⁹⁰ Nomba, imwe mwebashala. Kuli namayo uushikwete kadi, uushikwete nangu icili conse, ekelefyey palya alelolola. Imwe citeni cimo cine. Bamo . . .

¹⁹¹ Iwe uli mukashi wa mwaume ulya uwaciba pano, pantu Ndemoni imwe bonse babili mu ng'anda imoine. Kabili uleculushiwa nemibele yabwafya yamishipa. Pamo, Namona iwe waliya kuli dokota kabili balikupimine, kabili nokupimwa kwali ku filundwa fya kwisamba. Kabili atile, mukumoneka, "Catile ni cimumena." Kabili ico caba mumala kabili namu filundwa fya ci namayo, kabili cilefwaikwa iwe ukubombelwa, lelo naukwata icicetekelo, kabili naucetekela ukutila ngacakutila waisa pano kabili Nakupepelako, walaundapwa. Ngacakutila ico nacilungama, imyako amaboko yobe, abantu bamone.

¹⁹² Nomba, Ena Uyo uumwishiba, naishiba nemibele yakwe, bushe kuti Acita ico?

Isa pano.

¹⁹³ Shikulu Yesu, fikilisheni, O mwe Lesa, ukutila icicetekelo cakwe nokusangalala fisushiwe, muno nshita ya bushiku, ukutila abe uwalubulwa mukupwililika, kabili nokuleta ukusangalala ne pusukilo kuli abo alanda yabo. Namutuma. . . nokutamfya uyu ciwa ukufuma pali ena, mwi Shina lyakwa Yesu Kristu. Ameni.

¹⁹⁴ Waumfwa icapusanako nomba. Twalililapofye ukumfwa kwati ngefyo, kabili ulesangalala, calafuma pali iwe mukupwililika, umuyayaya.

¹⁹⁵ Ulishani? Bafye uwamucinshi icine cine, pakashitafye akanono. Ukukonkafye nefyo Njishibe, emuku wesu uwakubalilapo ukukumana. Lelo Lesa natwishiba ifwe bonse babili. Naishiba palwa iwe kabili Naishiba napalwa ine. Kabili nga Alasokolola kuli ine ico ukonkele, nangu icintu cimo ico wacita, nangu ico tawacita, nangu icintu cimo ico wali nokucita, ico tawacitile; lelo iwe nawishiba ukutila Nshikwetepo ubwishibilo ico ukonkele pano. Ngacakutila ico nacilungama, imyako ukuboko kobe. Lelo cena kuti caba, cifwile ukwisa ukupitila mu kulingulula ukwa maka yacilapo. Ndi uwansansa nganshi ukutila Aba cimo cine mailo, ileelo, ne nshiku pe.

¹⁹⁶ Tauleipusha amapepo pali iwe wemwine, nangula ulekabila ico. Uleipusha pa mwana obe umwaume. Kabili umwana obe umwaume tali pano. Ali mu musumba uukalamba, umusumba uukula, kabili wabela ku Kabanga. Nalifikako kulya. Ukulongana kwandi ukwa kulekelesha kwali kulya, ku Philadelphia. Ico nacilungama. Ni kashimikila. Kabili bali nokumubombela. Kabili bale mupima pa—pacalepwike. Ico ni EFYA SOSA SHIKULU. Mwamona? Bushe naucetekela ukutila Lesa alacita paco u Mwipwishe? [Nkashi atila, “Ee. Ee, Nincetekela. Ee, Nincetekela icine cine ukutila Alacita ico.”—Kale.]

¹⁹⁷ O mwe Lesa wa Muyayaya, shininkisheni icicetekelo ca mwanakashi ne cishibilo ne cisungusho. Fikilisheni ukulubuka pali ici ico epwishepo. Ukupitila mwi Shina lyakwa Yesu Kristu Naipusha ico. Ameni.

Leka Lesa akupele ico wipwishepo.

Kabili ba uwa mucinshi.

¹⁹⁸ Namayo umunono na katambala kakuminwe kakwe nabika pamona wakwe, alepepela pa bwafya ubwa mutwe wakwe. Bushe naucetekela ukutila Shikulu Yesu kuti akuposha? Iwe namayo wewikele apa kulubali lwa mwaume uufwele amakalashi. Naucetekela ukutila Lesa alakuposha, iwe namayo umunono uufwele indeleshi iilemoneka iya makumbi makumbi?

Imyako ukuboko kobe ngacakutila ico ecalekucusha. Kabiye uwaundapwa. Icicetekelo cobe nacikuposha.

199 Bushe naucetekela Yesu Kristu, u Mwana wakwa Lesa, ukutila kuti asokolola kuli ine ico ukonkele pano? Uli nefintu ifingi ifyalubana naiwe; ulomfwa umwenso nganshi, ifyakonsa, ubwafya bwa canakashi, ubwafya bwa banamayo, mupepi nokuba uwafwa umutombo, imyumfwile yabipa. Tawafuma muli uno musumba. Cibe, wafuma ku Indiana, ku Lafayette. Missisi Elison, bwelelamo. Ubulwele bobo nabufuma pali iwe. Kabiye ku ng'anda nokulangisha ico Lesa akucitile. Ameni.

200 Bushe naucetekela ukutila Lesa kuti anjeba ico ukonkele pano? Ngacakutila kuti Acita, bushe kuti wa Mucetekela nomutima obe onse? Tauli pano palobe weka. Uli pano pali uyo umwana. Ngacakutila Lesa alanjeba icilubene noyo umwana, bushe kuti wancetekela? Lyena lipwalonda lyamu mulopa. Ico nacilungama, bushe tacili ifyo? Naucetekela, ngacakutila Naipusha Lesa ukufumya ico mu mwana, umwana alaba no mweo?

201 Kontamikeni imitwe yenu. Nomba, umwana umunono acepesha ukukwata icicetekelo. Mwamona?

202 O mwe Shikulu Lesa, baletele kuli Imwe abana abanono, kabili Mwali bapalile. Kabili ulya wine Yesu ali pano nomba.

203 Nakalipila uyu ciwa uuleesha ukusenda umweo wa uyu umwana umunono. Mulekeleko, Satana. Mwi Shina lyakwa Yesu Kristu, fuma mu mwana.

204 Nomba musendeni. Wikana ukucetekela. Ico icintu calafuma pa mwana. Ukwate icicetekelo.

205 Taata, mwebekele apo nomutwe wenu namukontamika, nobwafya bwa ndusha. Nshakwishiba, lelo Alikwishiba. Ulacushiwa nokusanswa kwa ndusha. Kabili naukвата ukutitikishiwa ukukalamba mucifuba cobe. Ngacakutila ico nacilungama, imya upupusheko ukuboko kobe. Bushe naucetekela ine ukuba kasesema Wakwe? Kabiye ku ng'anda, ukufuma pali kuno ukulongana, kabili tawakatale aucula kuli ico nakabili. Ba uwaundapwa, mwi Shina lyakwa Shikulu Yesu.

206 Naucetekela ukuba umubomfi Wakwe? Ngacakutila Lesa anjeba ubwafya bobo, bushe walacetekela no mutima obe onse?

207 Nomba, kuliko icintu cimo icilecitika mucikulwa. Twalililenipofye ukucetekela. Lelo kuliko icintu cimo icileisa mukati, icamaka, icamaka nganshi. Kuliko umwanakashi uwafita uwiminine kulubali lwakwa uyu namayo. Ciletwalililapofye ukuya cilepwa. Namona umwanakashi uwafita. Ekele kunuma *kuno*. Nakwata ukukalipwa kwa filundwa fya mafupa ne fintu ifyamafya. Ekele mupepi na Missisi Bell palya. Nafwala icisote cafita. Nshamwishiba. Lelo,

nkashi, ngacakutula wacetekela Lesa munshila Alailwemo kuli iwe nomba iwe Mucetekele, calafumapo.

208 Nomba, ukutila wingeshiba ukutila uyu e Mupashi wakwa Lesa. Umulongo wakonkapo nomba, kunuma ya mwanakashi, umwaume uwikele palya no bwafya mu mukoshi wakwe. Ngacakutula wacetekela, mukwai, Lesa alakulenga ukuba umutuntulu ngacakutula wacetekela ico. Bushe wacetekela ico? Imyako ukuboko kobe. Ndi mweni kuli iwe, lelo Ena tali umweni.

209 Mwamona, ponse apo uli, kwatafye icicetekelo muli Lesa. Bushe kuti wapita pali uyo umupaka uwakukana cetekela nomba? Bushe kuti wasuminisha Mupashi wa Mushilo ukwisamo nomba nokubula intanshi? Ngacakutula kuti wacita ico, kuti cacitika.

210 Ubo ubulwele bwa shuka buli nokukusha, ngacakutula wacetekela ico. Kabiye pabulendo bobo nokusangalala.

211 Cinshi ico uletontonkanya palwa ico? Ena e Tunda lya mu Mupokapoka, u Lutanda lwa Lucelo.

212 Ngacakutula kuti wacetekela pali iyo imibele yakubulisha kwa mulopa, bwalafuma pali iwe. Wacetekela ico? [Nkashi atila, “Ee.”—Kale.] Kabiye munshila yobe, ulesangalala, nomba.

213 Bushe naucetekela? Leken i tucetekele nemitima yesu yonse.

214 Ngacakutula wacetekela, kabiye nokulya icakulya camu cungulo bushiku cobe. Ifyo ifilonda fya mumala ifyali mumala yobe nafifuma muli iwe. Kabiye, nokulya, kabili ucetekele.

215 Ngacakutula wacetekela, tauli nokufwa. Ilyo ipwalonda nalifuma pali iwe. Bushe wacetekela ico? Kabiye nokusangalala.

216 Nibanga abacetekele nemitima yenu yonse? Iminineko pamakasa yenu nombaline. Iminineniko pamakasa yenu, mukwangufyanya. Imyeni amaboko yenu, cisuma, kabili kuli Lesa.

217 Nomba, nokumfwana kumo, puleni pa mupaka onse. Cetekeleni ukutila Lesa ali pano, kabili amalwele notushishi twa malwele twalafumapo. Cila muntu, upepele munshila yobe.


218 O mwe Shikulu Lesa, Kabumba wa myuulu ne sonde, Naleta ici kuli Imwe, ili ibumba lya bantu. Nakalipila ciwa. Nalanda ukutila Yesu Kristu, u Mwana wakwa Lesa, ali pano. Mwi Shina lyakwa Shikulu Yesu, lekeni umupashi onse uwakowela uwakutwishika, ifyakutunganya, ukukana cetekela, nolubembu, fifume muli ici cikulwa.

Fuma, Satana. Nakweba ico ukupitila muli Yesu u Mwana wakwa Lesa.

219 Cila umo pali imwe abike amaboko yakwe pamubiye nomba, nokupepelako umubiye, monse mucikulwa, kabili Lesa alamyundapa. Cetekeleni nomutima wenu onse. Biken i amaboko

yenu pali umo nomunankwe, tampeni ukupepelako cila umo nomubiye. Efyo cifwile ukuba. Iyo enshilafye.

²²⁰ Imwe bonse mwebacetekele ukutila namundapwa, imyeniko amaboko yenu nokulumbanya Lesa.

Cisuma, Munyina Neville. 

58-1003 Ukulolesha Pa Fishimoneka
Branham Tabernacle
Jeffersonville, Indiana U.S.A.

BEMBA

©2026 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti Iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org